



எல்லாரும் எல்லா காலங்களிலும் மகிழ்ச்சியோடு வாழ்ந்துவிடுவதில்லை. அவரவர் ஜாதக அமைப்புக்கேற்ப துன்பங்களும் வரத்தான் செய்கின்றன. திருமணமான புதிதில் வேண்டுமானால் சிறிது காலம் மகிழ்ச்சி காத்திருக்கும். காலங்கள் செல்லச் செல்ல அந்தத் தம்பதியர் பிள்ளைகளாலும், தொழில் நஷ்டத்தாலும் பல தொல்லைகளை அடைகின்றார்கள். ஒருசிலர் ஏமாற்றும் ஆன்மிகவாதிகளை நம்பி ஏமாந்து போகின்றார்கள்.

மக்களின் நலன்களை அடிப்படையாகக் கொண்டு நல்வழி காட்டும் சில ஆன்மிக அன்பர்களும் இருப்பார்கள். நல்லவர்களை அடையாளம் கண்டு, கஷ்டங்கள் தீர வழிமுறைகளைக் கேட்க வேண்டும். பரிகாரத்திற்கென்று பல்லாயிரம் ரூபாய் செலவுசெய்ய முடியாத ஏழை எளியவர்கள், சாதாரண மக்கள் எத்தனையோ கோடிப்பேர் இருப்பார்கள். அவர்களுக்கெல்லாம் ஒரு நல்வழி, நல்ல தீர்வு வரவேண்டும் என்று அனுபவரீதியாகப் பல பரிகாரங்களைக் கண்டிருக்கின்றோம்.

பொதுவாக நம் வீட்டுக்கு அருகில் கோவில் கொண்டுள்ள விநாயகரை வழிபட்டே நமக்குள்ள பெருமளவு தோஷங்களிலிருந்து விடுபட்டு நல்வாழ்வு வாழலாம். பரிகாரத்திற்காக பல்லாயிரம் ரூபாய் செலவு செய்ய முடியவில்லையே என்ற கவலையையும் போக்கலாம். விநாயகருக்குமேல் யாருமே இல்லை என்பதற்கு எடுத்துக்காட்டுகள் நிறைய கூறலாம். பெரும்பாலான ஆலயங்களில் விநாயகப் பெருமானுக்கு அபிஷேகம் செய்யும்போது "ஓம் அதீஸ்வராய நம: என்று கூறுவார்கள். இதற்கு "தனக்கு மேல் ஒரு இறைவன் இல்லாதவர்" என்பது கருத்தாகும்.

விநாயகப் பெருமானது உருவத்தில் நவகிரகங்களும் உள்ளன என்பதை நாம் அறிந்துகொள்ள வேண்டும்.

விநாயகப் பெருமான் நெற்றியில் தூரிய பகவான் உள்ளார். நாபியில் சந்திரன் வீற்றிருக்கிறார். வலது தொடையில் செவ்வாய் பகவான் உள்ளார். வலது கீழ்க் கையில் புதன் பகவான் அமர்ந்துள்ளார். விநாயகப் பெருமானின் தலையில் குரு பகவான் அமர்ந்துள்ளார். இடது கீழ்க் கையில் சுக்கிரன் அமர்ந்துள்ளார். வலது மேல் கையில் சனி பகவான் அமர்ந்துள்ளார். இடது மேல் கையில் ராகு பகவான்

அமர்ந்துள்ளார். இடது தொடையில் கேது பகவான் அமர்ந்துள்ளார் என்று முன்னோர்கள் வகுத்துச் சென்றுள்ளனர். நம்மை ஆட்டுவிக்கக் கூடியவை நவகிரகங்கள்தான். எனவே விநாயகப் பெருமானை மாதந்தோறும் வரும் ஏதாவது ஒரு செவ்வாய்க் கிழமையில் அருகிலுள்ள ஆலயத்திற்குச் சென்று வணங்கி வருகிறவர்கள், நவகிரகங்களால் ஏற்படும் பீடைகளிலிருந்து விடுபட்டு நன்மைகளை அடையலாம். நவகிரக தோஷத்தை நீக்குவதோடு குழந்தைப் பேறு இல்லாமையையும் விநாயகப் பெருமான் தீர்த்து வைப்பார். வேம்பும், அரச மரமும் இணைந்துள்ள இடங்களில் விநாயகப் பெருமானுக்கு ஆலயம் அமைப்பது சிறப்பு. இதுபோல் வேம்பும், அரச மரமும் இணைந்த மரத்தின் கீழுள்ள பிள்ளையாரை வழிபட்டு வந்தால் குழந்தை வரம் வேண்டிச் செய்த வேண்டுதல் நிறைவேறும். வேம்பும் அரசமரமும் இணைந்துள்ள மரத்தின் எதிரில் குறைந்தது பத்து நிமிடமாவது தியானம் செய்தால், அங்கு வரும் காற்று கர்ப்பக் கோளாறுகளை நீக்கும்.



விநாயகர் ஆலயம் சென்று வணங்க முடியாதவர்களும் இருப்பார்கள். அதாவது உடல்ரீதியாக முடியாதவர்களும் உண்டு; வேலைப் பளு காரணமாக முடியாதவர்களும் உண்டு. அப்படிப்பட்டவர்கள் இருந்த இடத்திலிருந்தே பரிகாரம் செய்து கொள்வதற்கும் முன்னோர்கள் வழிகாட்டிச் சென்றுள்ளார்கள். உழவர்கள்

அறுவடை செய்து நெல்லைப் பிரித்தெடுப்பார்கள். அப்போது போதிய காற்று வீசாமல் வேலைக்குத் தடை வரும். உடனே அவர்கள் மாட்டுச் சாணத்தில் பிள்ளையார் பிடித்து களத்து மேட்டில் வைத்து, "காற்று வரவேண்டும்" என்று வேண்டுவார்கள். அப்போது உடனடியாகக் காற்று வரும். இது அனுபவத்தில் கண்ட உண்மை. அதுபோல முன்னோர்கள் வீட்டில் இருந்தபடி விநாயகரை வணங்கலாம் என்றும், அதனால் ஏற்படும் சிறப்பையும் சொல்லிச் சென்றுள்ளார்கள். வீட்டிலேயே மஞ்சளில் பிள்ளையார் செய்து, அதற்கு குங்குமம், அறுகம்புல் இட்டு வழிபட்டு வந்தால் அனைத்து பலன் களையும் அடையலாம். முப்பது நாட்களுக்குப் பிறகு அதனை தண்ணீரில் (கிணறு, கடல் தவிர) போட வேண்டும். பலன் கிடைக்கும்.

செவ்வாய் தோஷம் உள்ள பெண்களும், கன்னி ராசியில் செவ்வாய் உள்ள ஜாதகத்தைக் கொண்டவர்களும் குங்குமத்தில் பிள்ளையார் பிடித்து வணங்கி வர செவ்வாய் தோஷம், கன்னிச் செவ்வாய் தோஷம் விலகும். (கன்னி ராசியில் செவ்வாய் வந்தால் கடலும் வற்றிப் போகும் என்பது ஜோதிடச் சொல்).

உங்களுக்கு எதிரிகள் தொல்லை அதிகமாக இருந்தால் சிறிது உப்பைக் கொட்டி வைத்து, விநாயகரை நினைத்து வழிபட்டால் எதிரிகள் விலகிச் செல்வார்கள். அலுவலகங்களில் பணிபுரிபவர்களும் இவ்வாறு செய்தால் அதிகாரிகளின் தொல்லை வராது.

வெள்ளெருக்கு வேரில் செய்த பிள்ளை யாரை வீட்டில் வைத்து வணங்கி வரவேண்டும். உங்கள் வீட்டிலுள்ள யாருக்கும் பில்லி, தூன்யம்,

ஏவல் போன்றவற்றை யாரும் செய்ய முடியாது. வீட்டில் கெடுபலன்கள் வராது. விநாயகரை வழிபட்டு அனைத்து தோஷத்திற்கும் வழி காணுங்கள்.

(தொடரும்)

செல்: 94871 68174

<p style="text-align: center;"><b>பஞ்சாங்க-ஆன்மிகக் குறிப்புகள்</b></p> <p style="text-align: right;"><b>முருகன் பாலமுருகன்</b></p>									
தேதி Day	பொது திதி	தட்பவெண்	அமிதபாதி காலம்	தூய்மை நிலை	காலம்	நாள்	பாது காலம்	நிலை காலம்	காலம்
11-12-2012 வார்த்தை 26 செவ்வாய்	இரவு 7:07 வரை திருவோதரி பின் பேய்நிறை சுதந்திரி	இரவு 9:55 வரை விளக்கம் பின் அழகம்	இரவு 9:55 வரை மாதவோதரி பின் சித்தபோகம்	இரவு 7:07 வரை வடகிழக்கு பின் ஆசனம்	இரவு 9:55 வரை கிழக்கு பின் சுதந்திரி	நாள் முழுவதும் சுதந்திரி	பாது காலம் 3:00- 4:30	நிலை காலம் 7:30-8:30 மதியம் 9:00-10:00 மாலை 4:30-5:30	காலம் பிரதேசம் மாத சுதந்திரி
12-12-2012 வார்த்தை 27 புதன்	மாலை 4:48 வரை சுதந்திரி பின் அமரவாசை	இரவு 8:17 வரை அழகம் பின் கேட்கை	இரவு 8:17 வரை அழகம் பின் சித்தபோகம்	மாலை 4:48 வரை ஆசனம் பின் புதி	நாள் முழுவதும் சுதந்திரி	நாள் முழுவதும் சுதந்திரி	பாது காலம் 12:00- 1:30	நிலை காலம் 6:00-7:30 மதியம் 7:30-9:00 மாலை 2:00-3:00 மாலை 4:30-5:30	காலம் புதி அமரவாசை
13-12-2012 வார்த்தை 28 வியாழன்	மதியம் 2:28 வரை அமரவாசை பின் வாழ்கிறேன்	மாலை 6:38 வரை கேட்கை பின் மூலம்	மாலை 6:38 வரை அழகம் பின் சித்தபோகம்	மாலை 2:28 வரை புதி பின் கிழக்கு	மாலை 6:38 வரை கிழக்கு பின் சுதந்திரி	நாள் முழுவதும் சுதந்திரி	பாது காலம் 1:30- 3:00	நிலை காலம் 7:30-8:30 மதியம் 9:00-10:00 மாலை 4:30-5:30	காலம் சுதந்திரி அமரவாசை
14-12-2012 வார்த்தை 29 வெள்ளி	பகல் 12:11 வரை புதி பின் வாழ்கிறேன்	மாலை 5:05 வரை மூலம் பின் புதி	மாலை 5:05 வரை அழகம் பின் சித்தபோகம்	பகல் 12:11 வரை கிழக்கு பின் வாழ்கிறேன்	மாலை 5:05 வரை கிழக்கு பின் சுதந்திரி	நாள் முழுவதும் சுதந்திரி	பாது காலம் 12:00- 1:30	நிலை காலம் 8:00-9:30 மதியம் 9:30-10:30 மாலை 1:00-2:00 மாலை 4:30-5:30	காலம் அமரவாசை வாழ்கிறேன் சுதந்திரி
15-12-2012 வார்த்தை 30 சனி	மாலை 10:03 வரை துவிதியை பின் வாழ்கிறேன்	மதியம் 3:41 வரை புதி பின் உத்திரம்	மதியம் 3:41 வரை புதி பின் சித்தபோகம்	மாலை 10:03 வரை வடகிழக்கு பின் வாழ்கிறேன்	மாலை 3:41 வரை கிழக்கு பின் சுதந்திரி	நாள் முழுவதும் சுதந்திரி	பாது காலம் 9:00- 10:30	நிலை காலம் 7:30-8:30 மதியம் 9:30-10:30 மாலை 4:30-5:30	காலம் சுதந்திரி உத்திரம்
16-12-2012 வார்த்தை 1 ஞாயிறு	மாலை 8:08 வரை துவிதியை பின் வாழ்கிறேன்	பகல் 2:31 வரை உத்திரம் பின் திருவோதரி	பகல் 2:31 வரை அழகம் பின் சித்தபோகம்	மாலை 8:08 வரை வாழ்கிறேன் பின் வாழ்கிறேன்	மாலை 8:08 வரை கிழக்கு பின் சுதந்திரி	நாள் முழுவதும் சுதந்திரி	பாது காலம் 12:00- 1:30	நிலை காலம் 6:00-7:30 மதியம் 7:30-9:00 மாலை 2:00-3:00 மாலை 4:30-5:30	காலம் சுதந்திரி வாழ்கிறேன்
17-12-2012 வார்த்தை 2 திங்கள்	மாலை 8:34 வரை துவிதியை பின் வாழ்கிறேன்	பகல் 1:39 வரை திருவோதரி பின் அழகம்	பகல் 1:39 வரை அழகம் பின் சித்தபோகம்	மாலை 8:34 வரை வாழ்கிறேன் பின் வாழ்கிறேன்	மாலை 8:34 வரை கிழக்கு பின் சுதந்திரி	நாள் முழுவதும் சுதந்திரி	பாது காலம் 7:30- 9:00	நிலை காலம் 6:00-7:30 மதியம் 7:30-9:00 மாலை 2:00-3:00 மாலை 4:30-5:30	காலம் சுதந்திரி வாழ்கிறேன்



ஜோதிடபானு 'அதிர்ஷ்டம்'

சீ.சுப்பிரமணியம் பதில்கள்



• ஆர். பாஸ்கரன், பெங்களூரு.

காலஞ்சென்ற எனது தந்தையின் பூர்வீக வீட்டை விற்க எண்ணுகிறோம். அப்படி இயலாத நிலையில் பராமரிப்பு வேலைகள் செய்து வாடகைக்கு விட்டு, அதை வங்கியில் முதலீடு செய்து குடும்பத்தின் பொதுவான மங்கள நிகழ்ச்சிகளுக்கு செலவிடலாம் என்றும் எண்ணுகிறோம். எது நல்லது?

கடக லக்னம். 9-ல் கேது. அதற்கு தூரியன், செவ்வாய், ராகு, குரு பார்வை. எனவே பூர்வீக வீடு நிலைக்கும். மராமத்து பார்த்து வாடகைக்கு விட்டு குடும்ப மங்கள நிகழ்ச்சிகளுக்கு செலவிடலாம். உங்களின் தந்தையாரின் ஆசி உண்டு.

• டி. கேசவன், சென்னை.

மனைவி ரூக்மணிக்கு 2014 செப்டம்பர் மீல் கேது தசை ஆரம்பம். அது எனக்கோ மனைவிக்கோ ஆயுள் பாதகம் ஏற்படுத்தும் துமா? எனக்கு ராகு தசை நன்றாக இல்லை. மனைவி தீர்க்கசுமங்கலியாகப் போகவேண்டும் என்பது எங்கள் ஆசை. லட்சுமி நரசிம்மர் கோவில் திருப்பணி செய்ய அபிலாஷை.

கேசவன்- மக நட்சத்திரம், சிம்ம ராசி, கும்ப லக்னம். ராகு தசை. ரூக்மணி சதய நட்சத்திரம், கும்ப ராசி, துலா லக்னம். புதன் தசை. கடந்த மூன்றாண்டு காலமாக உங்களுக்கு ஏழரைச் சனி. மனைவிக்கு அட்டமச் சனி. சரியில்லை. இப்போது

இருவருக்கும் சனி விலகி 8-ல் சுக்கிரன் ஆட்சி. உங்களுக்கு அவர் முந்துவார். உங்களுக்கு குரு தசை- நீச கிரக தசை 7-ஆவது தசை. 72 வயது வரை பயமில்லை. (இப்போது 64). கோவில் திருப் பணிக்கு பெருமாள் அனுக்கிரகம் தேவை. இருவரும் சிதம்பரம்- கடலூர்- காட்டு மன்னார்குடி வழியாக எய்யலூர் சென்று பிரார்த்தனை செய்யவும்.

• பாலசுந்தரி, சென்னை-91.

**அண்ணன் மகள் பிரியாவுக்கு எப்போது திருமணம் நடக்கும்?**

ஆயில்ய நட்சத்திரம், கடக ராசி, கும்ப லக்னம். 7-ஐ குரு பார்ப்பது சிறப்பு. ஆனால் 2-ல் ராகு, 12-ல் செவ்வாய். அவருக்கு சனி பார்வை. செவ்வாயை சனி பார்க்கிறார். எனவே காரைக்கடி அருகில் பள்ளத்தூர் சென்று சுயம்வரகலா பார்வதி ஹோமம் செய்து அத்துடன் துலினிதுர்க்கா, திருஷ்டி துர்க்கா, காமோகர்ஷண ஹோமம், சனி சாந்தி ஹோமம் மற்றும் தன்வந்திரி ஆயுஷ் ஹோமம் எல்லாம் நடத்தி பிரியாவுக்கு கலச அபிஷேகம் செய்து விட்டு, 2013- செப்டம்பருக்கு மேல் திருமண ஏற்பாடுகள் செய்யவும். 28 வயதில் நடக்கும். மாமனார் அல்லது மாமியார் யாராவது ஒருவர் உள்ள இடமாக முடியும். பள்ளத்தூர் சிவமணி குருக்கள், அலைபேசி: 99446 62238-ல் தொடர்பு கொண்டு ஹோமம் செய்வது பற்றி விசாரிக்கவும்.

• பி. சுப்புலட்சுமி, பண்ணைப்புரம்.

**என் மகனுக்கு அரசு வேலை அமையுமா? சொந்தத் தெழில் அமையுமா? கடன் தீருமா? சொந்த வீடு அமையுமா?**

நாகராஜ் என்ற சிவசந்திரனுக்கு 25 வயது நடக்கிறது. அவிட்ட நட்சத்திரம், மகர ராசி, மேஷ லக்னம். லக்னத்தில் வியாழன். 9-ல் சனி. பரிவர்த்தனை யோகமான ஜாதகம். 10-ல் சந்திரன், புதன். 10-க்குடைய சனி அம்சத்தில் நீசம். அரசு வேலைக்கு இடமில்லை. கிடைத் தாலும் நீடிக்க முடியாது. 2013- பிப்ரவரி முடிய- குரு தசை தனது புத்தி வரை அமைதி யாக இருக்கவும். அதன் பிறகு சனி புத்தியில் சொந்தத் தொழில் செய்யலாம். திரவப்பொருள், கமிஷன் ஏஜென்ஸி, உணவு சம்பந்தம், விளம்பரம் சம்பந்தமான தொழில் செய்யலாம். வியாழ தசை புதன் புத்தியில் சொந்த வீடு அமையும். வியாழ தசை 16 வருடம் முடிய ஏதாவது ஒரு வகையில் கடன் இருக்கத்தான் செய்யும். அதனால் பாதிப்பு வராது. கும்ப கோணம் அருகில் திருச்சேறை சென்று 11 வாரம் திங்கட்கிழமை அர்ச்சனைக்கு ஏற்பாடு செய்யவும். டிசம்பர் 30-ஆம் தேதி முதல் ஜனவரி 1 வரை கடன் நிவர்த்தி ஹோமம், பூஜை

நடக்கும். அதில் கலந்துகொள்வதும் நல்லது. சுந்தரமூர்த்தி குருக்கள், அலைபேசி: 94437 37759, 94426 37759-ல் தொடர்பு கொள்ளலாம்.

- எஸ். தட்சிணாமூர்த்தி, புதுச்சேரி.

**எனது மகன் பி.ஈ., படித்து முடித்து ஒரு ஆயுள் காப்பீடு நிறுவனத்தில் பணிபுரிகிறான். குறைந்த ஊதியம்; நிறைந்த சங்கடம். மனஉளைச்சல் அதிகம். வேறு நல்ல ஊதியத்தில் வேலை அமையுமா? திருமணம் எப்போது நடக்கும்?**

துலா லக்னம், சிம்ம ராசி, பூர நட்சத்திரம். இதுவரை ஏழரைச் சனி இருந்த காரணத்தால் சரியான வேலை அமையவில்லை. இப்போது ஏழரைச் சனி முடிந்த போதிலும், ரிஷபத்தில் குரு இருக்கும்வரை பலன் தெரியாது. 2013- மே மாதம் மிதுன ராசிக்கு குரு மாறியதும், தனியார் நிறுவனத்தில் நல்ல வேலை அமையும். 2014- ஆகஸ்டில் 30 வயது முடியும். அதன்பிறகு திருமணம் அன்னிய சம்பந்தத்தில் முடியும். 2013- ஆகஸ்டுக்குமேல் 29 வயது முடிந்ததும் தன்வந்திரி ஆரோக்கிய பீடம் சென்று கந்தர்வராஜ ஹோமம் செய்துகொள்ள வும். 2014-க்குள் பெண் நிச்சயமாகிவிடும்.

- து. சுப்பிரமணியன், சென்னை-82.

**உங்களுடைய தீவிர பக்தன். என்னுடைய மூத்த மகளுக்கு தங்களின் ஜாதக ஆலோசனைப்படி திருமணம் முடித்தோம். எனது இரண்டாவது மகளுக்கு எப்போது திருமணம் நடக்கும்? 30-9-2012-ல் தன்வந்திரி பீடத்தில் சுயம்வரகலா பார்வதி யாகம் செய்து முடித்தோம். அடுத்து, ஏ.எஸ். ஜீவா தனியார் நிறுவனத்தில் பணிபுரிகிறார். பதவி உயர்வு எப்போது கிட்டும்?**

ஜீவாவுக்கு தனுசு ராசி, மூல நட்சத்திரம், மகர லக்னம். 2013- மே மாதம் குருப்பெயர்ச்சிக் குப் பிறகு பதவி உயர்வு எதிர்பார்க்கலாம். மகளுக்கு தை முதல் திருமண முயற்சிகள் கைகூடும். ஆவணிக்குமேல் திருமணம் செயல்படும்.

- பி.ஆர். சம்பத்குமார், மதுரை.

**என் மகனுக்கு 37 வயது. எப்போது திருமணம் நடக்கும்?**

பையன் ஜாதகம் அனுப்பவும்.

ந.தி. சடாட்சரம், சென்னை-17.

• முழு நேர ஜோதிடத் தொழிலைச் செய்ய விரும்புகிறேன். குடும்பத்தில் மனைவி, மக்களின் உறவு எப்போது மேன்மையடையும்? அம்மன் அருள்ஜோதிடர் அல்லது சடா அப்பா என்று, என் குருநாதர் அப்பா பைத்தியம் சுவாமி கள் பேரில் தொழில் செய்யலாமா?

உங்களுக்கு மிதுன ராசி, திருவாதிரை நட்சத்திரம், மீன லக்னம். மனைவிக்கு மீன ராசி, ரேவதி நட்சத்திரம், துலா லக்னம். உங்கள் இருவருக்கும் சஷ்டாஷ்டக லக்னம். அதனால் இருவருக்கும் கருத்து வேறுபாடும் ஏட்டிக்குப் போட்டியும் எப்போதும் இருக்கத்தான் செய்யும். அதேசமயம் மனைவி மீன ராசி; நீங்கள் மீன லக்னம். ராசி-லக்னம் பரிவர்த்தனை.

அதனால் பிரிவு, பிளவு வராது. உங்களுக்கு மீன லக்னம். 2-ல் ராகு. தனுசு குரு பார்வை. ஜோதிடத்தொழிலை முழுநேரமாகச் செய்யலாம். குருப்பெயர்ச்சிக்குப் பிறகு ஜோதிடத்தொழில் பிரகாசம் அடையும். வருமானமும் கொடுக்கும்.

"அம்மன் அருள் ஜோதிடர்" என்று வைக்கவும்.

• பி. வெங்கடேஷன், காட்டுக் கொல்லை.

என் தங்கைக்கு எப்போது திருமணம் நடக்கும்? பொன்னுசாமி என்ற வரன் ஜாதகம் பொருத்தமாக இருக்குமா?

தங்கைக்கு உத்திரட்டாதி நட்சத்திரம், மீன ராசி, மகர லக்னம். பொன்னுசாமி என்ற வரன் உத்திர நட்சத்திரம், கன்னி ராசி. இருவருக்கும் பொருத்தம் இருக்கிறது. மனப்பொருத்தம் இருந்தால் பேசி முடிக்கலாம்.

• பி. மணிவாசகம், சிதம்பரம்.

நாலாவது தசையாக சனி தசை வருகிறது. அது எப்படியிருக்கும்?

மகர ராசி. ராசிநாதன் சனி என்பதால் நாலாவது தசை சனி தசை கெடுக்காது.

லக்னாதிபதி தசையோ ராசிநாதன் தசையோ நாலாவது தசையாக வந்தாலும் பாதகமில்லை. லக்னத்துக்கு 8-ல் சனி கடகத்திலும் அவருக்கு வீடு கொடுத்த சந்திரன் மகரத்திலும் பரிவர்த்தனை என்பதால், சனி தசை தனது புக்திக்குப் பிறகு நன்மைகள் உண்டாகும்.

• ஆர். பாலசுப்பிரமணியன், திருச்சி-20.



**கம்ப்யூட்டர் சென்டர் வைத்துள்ளேன். போதிய வருமானமில்லை. வேறு என்ன தொழில் செய்யலாம்? கடந்த ஒன்றரை வருடமாக பெண் பார்க்கிறோம். அமைய வில்லை. எப்போது திருமணம் நடக்கும்?**

1-2-2013-ல் 30 வயது முடியும். அதன்பிறகுதான் திருமண யோகமே வருகிறது. முன்னதாக திருமணத் தடை விலக கந்தர்வ ராஜ ஹோமமும், தொழில் விருத்தியடைய குபேர லட்சுமி விஜயலட்சுமி ஹோமமும், நாகதோஷ நிவர்த்திக்கு சூலினி துர்க்கா ஹோமமும், மேலும் தன்வந்திரி ஹோமமும், நவகிரக ஹோமமும் செய்து உங்களுக்கு அபிஷேகம் செய்ய வேண்டும். நீங்கள் பிறந்த தை மாதம் உங்கள் ஜென்ம நட்சத்திர நாளான விசாகத் திலும், அல்லது அனுஜென்மம் பூரட்டாதி யிலும், திரிஜென்மம் புனர்பூசத்திலும் செய்ய லாம். ராமநாதபுரம் அருகில் தேவிபட்டினத் தில் செய்யலாம். மொட்டையர் மகன் சக்தி சீனிவாச சாஸ்திரியை செல்: 99435 46667-ல் தொடர்பு கொள்ளவும்.

• ஆர். சந்திரன், திருச்சி-20.

**நான் எம்.பி.ஏ. படித்துள்ளேன். நிரந்தர வேலையில்லை. எப்போது அமையும்? திருமணம் எப்போது நடக்கும்? குடும்பக் குழப்பம் எப்போது தீரும்?**

விசாக நட்சத்திரம், துலா ராசி, மீன லக்னம். புதன் தசை கேது புக்தி. ஜென்மச் சனி 2014- டிசம்பர் வரை. இது முடியவேண்டும். அதன்பிறகு நல்ல வேலை அமையும். திருமண மும் அதன்பிறகுதான். தனியார்துறை வேலை அரசு வேலை கிடைப்பது கஷ்டம். கார்த்திகை கடைசி சோமவாரம் 10-12-2012 திங்கட்கிழமை, திருவெள்ளறையில் சிவப்பிரகாச சுவாமிகளின் குரு பூஜையில் கலந்துகொண்டு பிரார்த்தனை செய்து வேண்டிக்கொள்ளுங்கள். விமோசனம் உண்டாகும்.

தங்கலட்சுமி, திருநெல்வேலி.

• நீசபங்க ராஜயோகமும் தர்மகர்மாதி பதி யோகமும் இருந்தும், குரு தசை குரு புக்தியில் எனது கணவர் இறந்துவிட்டார். கடந்த ஆறு வருடமாக வாழ்க்கையில் மிகுந்த கஷ்டத்தை அனுபவிக்கிறேன். தொழிலும் பாதிப்பு. என் பிரச்சினைகளுக்கு எப்போது விடிவுகாலம்? புதிய தொழில் தொடங்கலாமா? ஜோதிடத்தையே தொழிலாகச் செய்யலாமா?

விருச்சிக லக்னம், அஸ்த நட்சத்திரம், கன்னி ராசி என்று எழுதியிருக்கிறீர்கள்.

ஆனால் சந்திரனை சிம்மத்தில் போட்டிருக்கிறீர் கள். கட்டத்தையே ஒழுங்காக எழுதாத நிலையில் எப்படி ஜோதிடம் பார்க்கப் போகிறீர்கள்? லக்னத்திற்கு 2-க்குடைய குரு 12-ல் மறைந்து நீச சனியால் பார்க்கப்படுவதால் குரு தசை குரு புத்தியில் மாங்கல்ய தோஷம் ஏற்பட்டது. குரு தசை முதல் பகுதி எட்டு வருடமும் சோதனைக் காலம்தான். பிற்பகுதியில் நன்மைகள் உண்டாகும்.

- செல்வநாயகம், திருப்பூர்.

**குரு, சுக்கிரன் வக்ர காலங்களில் திருமணம் போன்ற சுபகாரியங்கள் நடத்தலாமா?**

தாராளமாக நடத்தலாம். குரு, சுக்கிரன் அஸ்தமனத்தில்தான் திருமணம் போன்ற மங்கள காரியங்கள் செய்யக் கூடாது.

சென்ற இதழ் தொடர்ச்சி...



**துலாம்**

**(சித்திரை 3-ஆம் பாதம் முதல், சுவாதி, விசாகம் 3-ஆம் பாதம் முடிய)**

துலா ராசி அன்பர்களே!

இதுவரை உங்கள் ராசிக்கு 2-ல் இருந்த ராகு இப்போது ஜென்ம ராசியிலும்; 8-ல் இருந்த கேது இப்போது 7-ஆம் இடம் மேஷ ராசியிலும் மாறுகிறார்கள்.

ஜென்ம ராசி என்பது லக்னம் மாதிரி. லக்னத் துக்குரிய அத்தனை பலன்களும் ஜென்ம ராசிக்கு உண்டு. கௌரவம், செயல் தன்மை, கீர்த்தி, செல்வாக்கு, புகழ், ஆற்றல், திறமை, பெருமை ஆகியவற்றைக் குறிக்கும். அங்கு நிற்கும் ராகு மேற்சொன்னவற்றை உங்களுக்கு அன்பளிப்பாகத் தருவார். ராகுவுக்கு வீடு கொடுத்த சுக்கிரன்- ராகுவுக்கு திரிகோணத்திலும் கேந்திரத்திலும் சஞ்சரிக்கும் காலம் மேற்கண்ட யோகங்களை மிகச்சிறப்பாகச் செயல்படுத்துவார். ராகுவுக்கு வீடுகொடுத்த சுக்கிரன் அவருக்கு 6, 8, 12-ல் நிற்கும் காலம் ராகுவின் பலன் வேதனைகளையும் சோதனைகளையும் தந்து பிறகு சாதனைகளைச் செய்வார்.

பொதுவாக ஜென்ம ராசியிலோ அல்லது 7-ஆம் இடத்திலோ ராகு- கேது நின்றாலும் பார்த்தாலும் நாகதோஷம் எனப்படும். அதனால் திருமணம் தாமதமாகும், தடையாகும். கணவன்- மனைவிக்குள் கருத்து வேறுபாடு, ஒற்றுமைக்குறைவு, உடல்நலக்குறைவு, பிரிவு, பிளவு ஆகிய துர்ப்பலன்களையும் சந்திக்க நேரும் என்பது பொதுவிதி. ஆனால் ராகு- கேதுவுக்கு வீடுகொடுத்த கிரக மோ அல்லது குருவோ அல்லது துலா ராசிக்கு 5, 9-க்குடைய கிரகமோ சம்பந்தப்பட்டால் தோஷம் நிவர்த்தியாகும். ஜாதக தசாபுத்திகளும் யோகமாக நடந்தால் எல்லா பிரச்சினைகளும் சுமுகமாகத் தீர்ந்துவிடும்.

துலா ராசிக்கு ராஜயோகாதிபதி சனி துலா ராசியில் உச்சம் பெறுகிறார். அவருடன் சேரும் ராகுவும் உங்களுக்கு ராஜயோகத்தைத் தருவது உறுதி. எந்த ஒரு கிரகத்துக்கு கேந்திராதிபத்தியமும் திரிகோணாதிபத்தியமும் கிடைக்கிறதோ அந்த கிரகம் அந்த ராசிக்கு ராஜயோகாதிபதி எனப் படும். துலா ராசிக்கு சனி 4 (கேந்திரம்), 9 (திரிகோணம்) ஆதி பத்தியம் பெறுகிறார். அதேமாதிரி ரிஷப ராசிக்கும் சனி 9 (திரிகோணம்), 10 (கேந்திரம்) ஆதிபத்தியம் பெறுவதால் ராஜயோகாதிபதி ஆவார். அப்படிப்பட்ட ராஜயோகாதிபதி சனி உச்சம் அடைவது மிகச்சிறப்பு. அவருடன் சேர்ந்த ராகு கிரகமும் பார்த்த கிரகம் கேதுவும் அந்த ராஜயோகத்தைச் செய்யும் என்று எதிர்பார்க்கலாம்.

கேதுவின் பார்வை ஜென்ம ராசிக்கும் கிடைப்பதால் எல்லாரும் வணங்கத்தக்க அளவு மதிப்பும் மரியாதையும் கூடும். ஒருசிலரைப் பார்த்தாலே வணங்கத்தோன்றும்- பழகத்தோன்றும். ஒருசிலரைப் பார்த்தாலே சம்பந்தம் இல்லாமலேயே ஆத்திரம் வரும்; எரிச்சல் வரும்; பார்க்கவே பிடிக்காது. ஒரு சிலரைப் பார்த்தால் அனுதாபம் ஏற்படும்; இரக்கம் உண்டாகும்; ஏதாவது உதவி செய்ய வேண்டுமென்ற எண்ணம் உண்டாகும்; உபசரிக்கத் தோன்றும். இவை எல்லாம் கிரகங்களின் ஜாலங்கள்.

துலா ராசிக்கு 11-ஆம் இடம் சிம்மத்தை ராகு 3-ஆம் பார்வை பார்க்கிறார். 7-ஆம் இடம் மேஷத்தை ராகு 7-ஆம் பார்வையாகப் பார்க்கிறார். 3-ஆம் இடம் தனுசுவை,

ராகு 11-ஆம் பார்வை யாகப் பார்க்கிறார். கேது, துலா ராசிக்கு 5-ஆம் இடம் கும்பத்தையும்; ஜென்ம ராசி துலாத்தையும்; 9-ஆம் இடம் மிதுனத்தையும் பார்க்கிறார்.

எனவே சகோதரவகையி லும் நண்பர்கள் வகையிலும் சகாயமும் நன்மையும் ஆதர வும் நட்புறவும் ஏற்படலாம். சகோதர ஸ்தானாதிபதி குருவும் ராகுவும் 6 ஓ 8- ஆக இருப்பதால், ஜாதக ரீதியாக தசாபுத்திகள் பாதகமாக இருந்தாலும், குரு தசை, குரு புத்தி, ராகு தசை, ராகு புத்தி நடந்தாலும் சகோதரர்கள் வகையிலும் நண்பர்கள் வகையிலும் சிலசில பிரச்சினைகள் உருவாகி மனவருத்தம் ஏற்படலாம்.

5-ஆம் இடம் புத்திரஸ்தானம். மனசு, திட்டம், எண்ணம் இவற்றைக் குறிக்கும் இடம். இதற்கு கேது பார்வை கிடைப்பதால் பிள்ளைகள் வகையில் தொல்லை களும், கவலைகளும், செலவுகளும், அவர்கள் சம்பந்தமான காரியங்களில் காலதாமதமும், இடையூறுகளும் ஏற்படலாம். குருப் பெயர்ச்சிக்குப் பிறகு மிதுன குரு 5-ஆம் இடம் கும்பத்தையும் 5-க்குடைய சனியையும் ராகுவையும் பார்க்கும் காலம் மேற்படி 5-ஆம் பாவம் சம்பந்தப்பட்ட துர்ப்பலன்கள் நீங்கி நற்பலன்களாக மாறிவிடும். அதுவரை நம்பிக்கை இழக்காமல் தைரியமாக இருக்கவும். குருப்பெயர்ச்சிக்குப் பிறகு பிள்ளைகளின் கல்வி மேன்மை, தொழில் முன்னேற்றம், வேலைவாய்ப்பு, திருமணம், வாரிசுயோகம் போன்ற நன்மைகளை எதிர்பார்க்கலாம். பெற்றோர்- பிள்ளைகளின் உறவும் பலப்படும்.

கேது 9-ஆம் இடத்தைப் பார்ப்பதால் முதல் கட்டமாக பூர்வீகச் சொத்து சம்பந்தமான பிரச்சினைகளும் சங்கடங்களும் இருந்தாலும் ஞானகாரகன் பாக்ய ஸ்தானத்தைப் பார்ப்பதால் நன்மையும் உண்டாகும். 9-ஆம் இடம் தெய்வீக ஸ்தானம், ஆன்மிக ஸ்தானம். கேது ஆன்மிக- ஞானகாரகன் என்பதால் ஆன்மிகத் தொடர்பு உண்டாகும். ஆலய வழிபாடு, தியானப் பயிற்சி, யோகா, மந்திர உபதேசம், தெய்வஸ்தல யாத்திரை, புனிதப் பயணம் ஆகிய பலன்களும் நடக்கும். ஜாதக தசாபுத்திகள் யோகமாக இருந்தால் கோவில் திருப்பணி கமிட்டிப் பொறுப்பு, தக்கார் பதவி, கௌரவப் பதவி, சமூக நலப்பணி ஈடுபாடு, நற்பணி மன்றச் செயல்களில் ஈடுபாடு உண்டாகும். சிலருக்கு ஊனமுற்றோர் நல மறுவாழ்வு, மூத்த குடிமக்கள் பேரவை, முதியோர் காப்பகம், ஆதரவற்றோர் இல்லப் பொறுப்புகளில் ஈடுபாடு ஏற்படலாம்.

இரண்டாம் இடம் வாக்கு, தனம், குடும்பம், வித்தை ஸ்தானம். வாக்கு, தனகாரகன் குரு எட்டில் மறைந்தாலும் 2-ஆம் இடத்தைப் பார்ப்பதால் பொருளாதாரத்தில் நெருக்கடிக்கு இடமில்லை. எதிர்பாராத தனப்ராப்தி வந்துகொண்டே இருக்கும். குறிப்பாக சுவாதி நட்சத்திரக்காரர்களுக்கு ஆன்மிக வழியில், ஹோமம்- பூஜை- அன்னதானம் போன்ற வகையில் நன்கொடைகளும் வசூல்களும் பெருமளவில் காணப்படும். நீங்கள் போடும் திட்டங்களும் சாதாரண அளவில் இருக்காது. பிரம்மாண்டமான திட்டங்கள் தீட்டி பிரம்மாண்டமாகவே செயல்படுத்துவீர்கள்.

10- தொழில் ஸ்தானம். அதற்கு 2-ஆம் இடத்தை ராகு பார்ப்பதால் தொழில் துறையில் இருப்பவர்களும் புதிய திட்டங்களைச் செயல்படுத்தி முன்னேற்றமும் லாபமும்

அடைய லாம். சிலர் மனைவி பேரில் தொழில் தொடங்கலாம். கம்பெனிகளில் நிர்வாகப் பொறுப்புகளில் இருப்பவர்கள் தங்கள் நடவடிக்கை மூலமாக நிர்வாகத்தினரின்- மேலதிகாரிகளின்- உரிமையாளர்களின் பாராட்டுக்குரியவர்கள் ஆகலாம். தொழிலாளர்களுக்கும் மேனேஜ் மென்டாருக்கும் இணைப்புப் பாலமாக விளங்கி இரு தரப்பிலும் நற்பெயர் எடுக்கலாம்.

ஒரு சிலரின் அனுபவம் மற்றும் திறமை பற்றி வெளியுலகில் பேசப்பட்டு, வேறு ஸ்தாபனங்களில் இருந்து உங்களுக்கு அழைப்பு வரலாம். கூடுதல் பொறுப்பும் சம்பளமும் தருவதாக பேரம் பேசலாம். ஒரு சிலர் இக்கரைக்கு அக்கரை பச்சை என்று புதிய இடத்துக்கு மாறலாம். ஒரு சிலர் ஆபத்து நேரத்தில் கைகொடுத்து ஆதரித்த முதலாளியை விட்டுப் போகக்கூடாது என்று நன்றி விசுவாசம் பாராட்டி செயல்படலாம். அதற்கான வெகுமதியும் உங்களை வந்தடையும்.

இனிய, மறக்க முடியாத நிகழ்ச்சி ஏற்படலாம். அப்படிப்பட்ட சிறப்பும் பெருமையும் குருப் பெயர்ச்சிக்குப் பிறகு- குருபார்வை சனிக்கும் ராகுவுக்கும் கிடைக்கும் காலம் எதிர்பார்க்கலாம்.

7-ஆம் பாவத்துக்கு ராகு, கேது, சனி தொடர்பினால், உங்கள் மனைவி மூலமாக சம்பாத்தியம், கடன் ஏற்பட்டு சொந்தவீடு கட்டலாம். ஒரு சில விஷயங்களில் உங்கள் கருத்துக்கும் மனைவியின் கருத்துக்கும் வேறுபாடு ஏற்படலாம். நல்ல மனைவிதான். ஆனால் மாமனார், மைத்துனர்கள் எல்லாம் மனைவி தரப்பில் உங்களை மதிக்காதவர்கள் என்ற காரணத்தால் நீங்கள் எப்போதுமே ஒட்டியும் ஒட்டாமலும், புனியம்பழம் போலவும், தாமரை இலை தண்ணீர் போலவும் பட்டும் படாமல் இருப்பீர்கள். அதனால் பொறுமை யாகப் போய்விடுவீர்கள். இந்தப் பக்கம் தாயார். அந்தப் பக்கம் தாரம். எந்தப் பக்கம் பேசுவது என்று இரண்டு பக்கமும் அனுசரித்துப் போய்விடுவீர்கள்.

மொத்தத்தில் ராகு- கேது பெயர்ச்சி நல்ல இடங்களைப் பார்ப்பதால் உங்கள் எதிர்காலக் கனவுகளை- திட்டங்களை வெற்றிபெறச் செய்யும். வசதி வாய்ப்புகளுக்கு குறைவில்லை. மனைவி வகையில் தொழில், வீடு, வாசல், வாகன யோகங்களை அனுபவிக்கலாம். சிலர் பிள்ளைகள் மூலமாக அந்த பாக்கியங்களை அனுபவிக்கலாம்.

**சித்திரை நட்சத்திரக்காரர்களுக்கு:**

இந்த ராகு- கேது பெயர்ச்சி தனவரவு, குடும்ப செளக்கியம், திருமண ஏற்பாடு ஆகிய நன்மைகளைச் செய்யும். பிரிந்த குடும்பம் ஒன்று சேரும். உபதொழில் யோகமும் செய்தொழில் யோகமும் அமையும். தேக செளக்கியத்திலும் தெளிவு ஏற்படும். பழனியாண்டவரையும் திரு ஆவினன்குடி முருகனையும் சென்னை வடபழனி முருகனையும் வழிபட வேண்டும்.



**சுவாதி நட்சத்திரக்காரர்களுக்கு:**

சுவாதி ராகுவின் நட்சத்திரம். துலா ராசியில் ராகு நட்சத்திரம். அதனால் கடுகு சிறுத்தாலும் காரம் போகாது என்ற மாதிரியும், ஜவ்வாது கொஞ்சமாக இருந்தாலும் மணமாக இருப்பது போலவும் உங்கள் மதிப்பும் மரியாதையும் அற்புதமாக இருக்கும். வீட்டுக்குள் உங்கள் அருமை பெருமை தெரியாவிட்டாலும் வெளி யுலகத்தில் உங்களுக்கு வரவேற்பும் வாழ்த்தும் கிடைக்கும். திண்டிவனம்- மயிலம் அருகில் திருவக்கரை சென்று வக்ர காளியம்மளையும் சந்திரமௌலீஸ்வரரையும் மாமுண்டி முனிவர் ஜீவசமாதியையும் வழிபட வேண்டும்.

**விசாக நட்சத்திரக்காரர்களுக்கு:**

விசாகம் குருவின் நட்சத்திரம். குரு ரிஷப ராசியில் சுக்கிரன் வீட்டில் இருக்கிறார். ராகுவும் சுக்கிரன் வீட்டில் இருந்தாலும் குருவும் ராகுவும் 6 ஷ 8- ஆக இருப்பதால் சில சோதனைகளுக்குப் பிறகும் வேதனைகளுக்குப் பிறகும் ராகு- கேது பெயர்ச்சி நன்மை தரும். துலா ராசிக்கு குரு 3,6-க்குடையவர் என்பதால், ஒரு காலத்தில் ஒஹோ என்று தொழில் துறையில் ராஜா போல செயல்பட்டவர்கள் இன்று முடிதுறந்த ராஜா வாக மூலையில் முடங்கிக் கிடக்கும் அளவு செயலற்றவராக இருந்தாலும் இந்த ராகு- கேது பெயர்ச்சி உங்களுக்கு நல்ல திருப்பத்தையும் முன்னேற்றத்தையும் ஏற்படுத்தும் என்று எதிர்பார்க்கலாம். குறிப்பாக குரு மிதுன ராசிக்கு மாறிய பிறகு உங்கள் ராசியைப் பார்க்கும் காலம் இழந்த பதவி, செல்வம், தொழில் எல்லாவற்றையும் மீண்டும் அடையலாம். கும்பகோணம் அருகில் குடவாசல் வழி சேங்காலிபுரம் சென்று குரு தத்தாத்ரேயரையும், தென்காசி- செங்கோட்டை பாதையில் (செங்கோட்டை அவுட்டர்- தமிழக எல்லை) புளியறை சென்று தட்சிணாமூர்த்தியையும் வழிபடவேண்டும்

**விருச்சிகம்**

**(விசாகம் 4-ஆம் பாதம் முதல், அனுஷம், கேட்டை முடிய)**

விருச்சிக ராசி அன்பர்களே!

இதுவரை ஜென்ம ராசியில் இருந்த ராகு இப்போது 12-ஆம் இடத்தில் துலா ராசியிலும்; இதுவரை 7-ல் இருந்த கேது இப்போது 6-ஆம் இடம் மேஷ ராசியிலும் மாறுகிறார்கள். ஏற்கெனவே ராகு- கேது இருந்த இடம் நல்லதா கெட்டதா என்ற ஆராய்ச்சிக்கு இடமில்லாத வகையில் 11-ஆம் இடத்தில் இருந்த சனி ராகுவையும் ஜென்ம ராசியையும் பார்த்து உங்களுக்கு எந்தத் தீங்குகளும் நேராதபடி பாதுகாத்தார். ஜென்ம ராகுவும் சப்தம் கேதுவும் உங்களுடைய தேவைகளையும் ஆசைகளையும் விருப்பங்களையும் நிறைவேற்றி வைத்தார்கள். திருமணம் ஆகாதவர்களுக்கு திருமணமும், புத்திரபாக்கியம் இல்லாதவர்களுக்கும், வீடுவாசல், வாகனம் இல்லாதவர்களுக்கும் மேற்படி யோகங்களையும் செய்தார்கள். குரு ஆறில் இருந்த காரணத்தால் இந்த யோகங்கள் எல்லாம் ஒருபுறம் நடந்தாலும் இன்னொரு புறம் கை

முதலீடு இல்லாமல் எல்லாம் கடன் வாங்கியே செய்துவைத்தார்கள்.  
மாணவர்களுக்கு படிப்பு யோகத்தையும்- படித்து முடித்தவர் களுக்கு வேலை  
யோகத்தையும் செய்தது மட்டுமல்ல; வேலைபார்த்த சிலரை- தொழிலாளி யாக  
இருந்தவரை முதலாளியாகவும் உருவாக்கி வைத்தார்கள்.

இந்த ராகு- கேது பெயர்ச்சிக்குப் பிறகும் அந்த யோகம் தொடருமா?  
கடன்கள் அடைபட்டு வாக்கு நாணயத்தைக் காப்பாற்ற முடியுமா? வட்டிவாசியை  
ஒழுங்காகக் கட்டி முடிக்கமுடியுமா என்றெல்லாம் உங்களுக்கு இப்போது சந்தேகம்  
வரலாம். அதற்கு என்ன காரணம் என்றால், ராகு- கேது பெயர்ச்சிக்கு முதலிலேயே  
ஏழரைச்சனி வந்து விட்டதே. ராகு- கேது டிசம்பரில் மாறுகிறார்கள். ஏழரைச் சனி  
செப்டம்பரிலேயே தொடங்கிவிட்டது. 11-ஆம் இடத்துக்குச் சனி நல்லதைச் செய்தார்.  
இப்போது 12-ஆம் இடத்து விரயச்சனியும்,

அவருடன் சேர்ந்துள்ள 12-ஆம் இடத்து ராகுவும் நல்லது செய்வார்களா? அல்லது  
கொடுத்ததைத் திருப்பி எடுத்துக்கொள்வார்களா? பறித்துவிடுவார்களா? இருப்பதை  
விரயம் செய்துதான் வாங்கிய கடன்களையெல்லாம் அடைக்க வேண்டுமா  
என்றெல்லாம் உங்களுக்கு கவலையும் சந்தேகமும் வரலாம். உங்கள் சந்தேகம்  
நியாயமானதுதான்.

ஆனால் ராகுவும் சனியும், ஜென்ம ராசியைப் பார்க்கும் குருவும் உங்களை  
கைவிட்டுவிட மாட்டார்கள். எப்படி? ராகு, கேது, சனி எல்லாம் பாபகிரகங்கள். அவர்கள்  
பாப ஸ்தானத் தில் இருந்தால் மைனஸ் ஷ் மைனஸ்= பிளஸ் என்ற மாதிரி நல்லது  
நடக்கும். அதாவது விரயம்- விரயம் ஆகிவிடும். திருநெல்வேலிக்கே அல்வாவா  
என்று சொன்ன மாதிரி! இல்லை என்பதே இல்லாமல் போய்விடுவது மாதிரி!  
அதிலும் விருச்சிக ராசிக்கு 12-ல் சனி உச்சம் என்பதால் விரயம் வரும்- ஆனால்  
வராது.

அதாவது அந்த விரயம் சுபவிரயமாக மாறிவிடும். விரயத்தில் இரண்டு விதம்-  
ஒன்று சுபவிரயம், இன்னொன்று அசுப விரயம்! திருமணம், பிள்ளைப்பேறு, கல்விச்  
செலவு, வீடு கட்டும் செலவு, கோவில் பிரார்த்தனை செலவு, வாகனம் வாங்குவது,  
விழாக்கள், விருந்து கொண்டாடுவது எல்லாம் சுபச்செலவு. வைத்தியச்செலவு, கோர்ட்  
செலவு, அரசு வகையில் தண்டம், தீர்வை கட்டுவது, ஆஸ்பத்திரி செலவு, திருடு  
போவது, அரசியல் கட்சிக்கு விருப்பம் இல்லா மல் நன்கொடை கொடுப்பது  
இவையெல்லாம் வீண் விரயச் செலவு- தண்டச் செலவு. ஒரு தொழில்துறையில்  
முதலீடு செய்வது சுபச்செலவு. கொள்முதல் பண்ணி பிறகு லாபத்தோடு விற்பனை  
செய்வது எல்லாம் லாப விரயம்!

மேலும் 2, 5-க்குடைய குரு 7-ல் அமர்ந்து ராசியைப் பார்க்கிறார். குடும்பத்துக்காகவும்  
பிள்ளைகளுக்காகவும் ஏற்படும் செலவும் சுபச்செலவுதான். 7 மனைவி ஸ்தானம்,  
கணவன் ஸ்தானம். கணவருக்காக- மனைவிக்காகச் செய்யும் செலவுகள்- ஆடை,  
அணிகலன்கள் வாங்கினாலும் சுபச்செலவுகள்.

ராகு கேதுவுக்கு சொந்த வீடுகள் இல்லை. யார் வீட்டில் யாரோடு சேர்ந்திருக்கிறார்களோ, யாரால் பார்க்கப்பட்டார்களோ அந்தப் பலனைத்தான் ராகு-கேது செய்வார்கள். இன்னும் சொல்லப்போனால் யாருடைய நட்சத்திரத்தில் இருக்கிறார்களோ அந்தப் பலனையும் சேர்த்து செய்வார்கள். அதன்படி 12-ல் உள்ள ராகு அயன சயன போகம், பயணம், வெளிநாட்டுப் பயணம், வெளியூர் வேலை ஆகிய பலனைச் செய்வார். விருச்சிக ராசிக்கு 3, 4-க்குடைய சனியின் சேர்க்கை என்பதால் சகோதர வகையிலும் நண்பர்கள் வகையிலும் நல்லது நடக்கும். அதே போல நாலாம் இடம் கல்வி, பூமி, வீடு, வாகனம், தேக சுகம், தாயார் ஆகிய பலனிலும் நல்லது நடக்கும். கேது 6-ல் இருப்பதால் மேற்கண்ட யோகத்துக்காகக் கடன் வாங்கவும் நேரும். அரசு வங்கிக்கடன், தனியார் கடன், நண்பர்கள், அறிந்தவர்கள் மூலமான கடன், வட்டிக்கடன் வாங்கலாம்.

இப்படிக் கடன் வாங்குவதிலும் ஒரு நியதி- பாலிஸி- வரைமுறை உண்டு. தேவைக்காக கடன் வாங்குவதில் தப்பே இல்லை. ஆனால் தேவையும், அவசரமும், அவசியமும் இல்லாத காரியங்களுக்காகக் கடன் வாங்குவது கூடாது. கடன் வாங்கி இன்னொருவருக்கு கடன் கொடுக்கக்கூடாது. கடன் வாங்கியவர் நாணய மாக கடனைக் கட்டவில்லையென்றால் அது நம்மைதான் பாதிக்கும்.

துலா ராசியில் நிற்கும் ராகு 3-ஆம் பார்வையாக தொழில் ஸ்தானம் 10-ஆம் இடத்தை சிம்மத்தைப் பார்க்கிறார். 7-ஆம் பார்வையாக 6-ஆம் இடத்தை மேஷத்தைப் பார்க்கிறார். 11-ஆம் பார்வையாக 2-ஆம் இடத்தை தனுசு ராசியைப் பார்க்கிறார். மேஷத்தில் நிற்கும் ராகு 3-ஆம் பார்வையாக விருச்சிக ராசிக்கு 4-ஆம் இடத்தையும், 7-ஆம் பார்வையாக விருச்சிக ராசிக்கு 12-ஆம் இடத்தையும், 11-ஆம் பார்வையாக விருச்சிக ராசிக்கு 8-ஆம் இடத்தையும் பார்க்கிறார். இதனால் உங்களுக்கு புதிய தொழில் வாய்ப்புகளும் ஏற்கெனவே செய்துவரும் தொழில் துறையில் சீர்திருத்தங்களும் அபிவிருத்திக்குரிய திட்டங்களையும் எதிர்பார்க்கலாம். சிம்மம் சூரியன் வீடு. சூரியன் ராஜகிரகம். சந்திரனும் ராஜகிரகம். சூரியனும் சந்திரனும் 10-ஆம் இடத்துக்குத் தொடர்புடையவராக அமைந்தால் அவர்களுக்கு அரசவேலை வாய்ப்பு உண்டாகும் என்பது ஒரு கணக்கு. எனவே ஜாதகத்திலும் மேற்படி யோகம் நடந்தால் நிச்சயம் அரசவேலை உண்டாகும்.

விருச்சிக ராசிக்கு 6-ல் இருக்கும் கேதுவும் அவரைப் பார்க்கும் ராகுவும் சனியும் விருச்சிக ராசிக்காரர்களுக்கு ஏதாவது ஒருவகையில் கடனை ஏற்படுத்துவார்கள். குரு ராசியைப் பார்ப்பதால் தைரியமாக கடன் வாங்கலாம். உங்கள் மானம் மரியாதைக்கு எந்தக் கேடு கெடுதியும் வராது. குரு எட்டில் (மிதுனத்தில்) மாறியதும் குரு பார்வை விலகிவிடும். அக்காலம் கடன் வாங்குவதில் கட்டுப்பாட்டை ஏற்படுத்திக் கொள்ளவும். முடிந்தால் கடன் வாங்காமல் சமாளிக்கவும்.

4-ஆம் இடம் பூமி, வீடு, வாகன யோகம் என்பதால் வாடகைவீட்டில் வேதனைப்படுகிறவர்களுக்கு ஒத்திவீடு அல்லது சொந்தவீடு அமையும்.

அப்பார்ட்மெண்ட் வீடும் அமையலாம். அதற்கும் கடன் வசதி கிடைக்கும்.

2-ஆம் இடம் வாக்கு, தனம், குடும்பத்தைக் குறிக்கும். தாராளமான பணப்புழக்கமும் வரவு செலவும் திருப்தியாக இருக்கும். கையில் காசுபணம் வந்தாலே மனதில் நிறைவு ஏற்பட்டு விடும். மனசந்தோஷமும் தெம்பும் இருந்தால் கவலைகள் பறந்துவிடும். கவலை இல்லை யென்றாலே தேக நலமும் சுகமும் உண்டாகிவிடும். நோய்க்கு அடிப்படைக் காரணமே கவலை. சர்க்கரை சத்து உடையவர்கள் உணவுக்கட்டுப் பாடாக இருந்தாலும் சரி- இனிப்பே சாப்பிடாமல் இருந்தாலும் சரி- "டென்ஷன்" இருந்தால் "சுகர்" கூடிவிடும். அதே மாதிரி வேளாவேளைக்கு சாப்பிடாமல் இருந்தாலும் "சுகர்" ஏறிவிடும். இன்சலீன் போட்டும் குறையாது.

சனி பகவான் விருச்சிக ராசிக்கு 2-ஆம் இடம், 6-ஆம் இடம், 9-ஆம் இடங்களைப் பார்க்கிறார். குரு பகவானும் ஜென்ம ராசிக்கு 3-ஆம் இடம், 11-ஆம் இடங்களைப் பார்க்கிறார். ஆக பொருளாதாரத்தில் பற்றாக் குறையோ நெருக்கடியோ ஏற்படாது. தாராளமான வரவு செலவு இருக்கும். குடும்பத்தாரின் விருப்பத்தை நிறைவேற்றி, கேட்டதை யெல்லாம் வாங்கித் தருவீர்கள். 7-ஆம் இடம் மனைவி ஸ்தானம். அங்கு குரு இருப்பதால் மனைவி ஆசைப்பட்ட மாதிரி தங்க நகைகளும் பட்டுப் புடவையும் வாங்கிக் கொடுத்தால், அவர்கள் உங்களை தாங்கு தாங்கு என்று தாங்க மாட்டார்களா? அதேபோல கணவருக்கு விதவிதமாக சமைத்துப்போட்டு சந்தோஷப் படுத்த மாட்டார்களா?

6-ஆம் இடத்துக்குத் தொடர்புடைய கேது, ராகு, சனி போட்டி, பொறாமைகளையும் எதிரிகளையும் அழித்து உங்களுக்கு நிம்மதியைத் தருவார்கள்.

8-ஆம் இடத்துக்கு கேது பார்வை அமைவ தால் சிலருக்குத் தேவையற்ற விமர்சனங்களும் கவலைகளும் ஏற்பட்டாலும் ஜென்ம ராசிக்கு குருபார்வை இருப்பதால் அப்பழுக்கற்றவர் என்ற முத்திரை குத்தப்படும். சிலருக்கு எதிர் பாராத விபத்துகளும் வைத்தியச் செலவுகளும் வந்து விலகும். விருச்சிக ராசிக்கு 9-ஆம் இடம் கடகத்தை உச்ச சனி பார்ப்பதால், ஆன்மிக வாதிகளில் ஒருசிலருக்கு அவப்பெயரும் களங்கமும் விமர்சனமும் உண்டாகும். அதற்குக் காரணம் அவரவர்களுடைய நடவடிக்கைகளும் செயல்களும் தான். மடியில் கனமில்லாதவருக்கு வழியில் பயமில்லையே!

**விசாக நட்சத்திரக்காரர்களுக்கு:**

இந்த ராகு- கேதுப் பெயர்ச்சி அற்புத ஆன்மிக உணர்வுகளையும் பலன்களையும் தரும். 5-க்குடையவர் 7-ல் அமர்ந்து ராசியைப் பார்ப்பதால் இல்லத்தில் நல்லறம் காண்பீர்கள். ஒரு குடும்பத்தலைவர் என்ற முறையில் மனைவி- மக்கள், குடும்பத்தாருக்குச் செய்ய வேண்டிய கடமைகளைச் செய்ய கருணை காட்டுவார். கும்பகோணம் குடவாசல் அருகில் சேங்காலிபுரம் சென்று குரு தத்தாத்ரேயரையும்- செங்கோட்டை அருகில் தமிழ்நாடு- கேரளா எல்லைப் பகுதியருகில் புளியறை

சென்று தட்சிணாமூர்த்தியையும் வழிபடவும்.

**அனுஷ நட்சத்திரக்காரர்களுக்கு:**

அனுஷ நட்சத்திரம் சனி பகவானின் நட்சத்திரம். விருச்சிக ராசிக்கு 3, 4-க்குடைய சனியோடு சேர்ந்து ராகு நிற்க கேது பார்ப்பதால், சகோதர வரையிலும் தாயார் வகையிலும் சுபவிரயச் செலவுகள் உண்டாகும். சுபமங்களச் செலவுகள்தான். திருநள்ளாறு சென்று தர்பாரணயேஸ்வரர் சுவாமியையும் அம்பாளை யும் சனீஸ்வரரையும் வழிபடவும். பொதுவாக சனி பகவான் மேற்கு நோக்கிய சந்நிதியாகத்தான் காட்சியளிப்பார். சில இடங்களில் யமன் திசையான தெற்கு நோக்கி இருப்பார். திருநள்ளாறிலும்- பவானி சங்கமேஸ்வரர் கோவிலிலும் சனிபகவான் கிழக்கு நோக்கிய சந்நிதியாக அருள்பாலிக்கிறார்.

**கேட்டை நட்சத்திரக்காரர்களுக்கு:**

கேட்டை புதனின் நட்சத்திரம். புதன் விருச்சிக ராசிக்கு 8, 11-க்குடையவர். இந்த ராகு-கேது பெயர்ச்சி உங்களுக்கு சுபமங்களச் செலவுகளையும் கிரகப்பிரவேசம், புதிய வாகன யோகம் போன்ற நல்ல செலவுகளையும் ஏற்படுத்துவார். தினசரி வருமானம் பார்த்த சிலர் பதவி ஓய்வுக்குப் பிறகு இப்படிச் செலவுகள் செய்யும்போது மேல் வருவாய்க்கு என்ன செய்வது என்ற கவலையும் ஏற்படும். அதுதான் 8-ன் பலன். அதன் மூலம் லாபம் அல்லது தொழில் முதலீடு மூலமாக பின்னால் லாபம் தேடலாம். திருச்சி ஸ்ரீரங்கம் சென்று ரங்கநாதரை வழிபடலாம்.

**தனுசு**

**(மூலம், பூராடம், உத்திராடம் 1-ஆம் பாதம் முடிய)**

தனுசு ராசி அன்பர்களே!

இதுவரை உங்கள் ராசிக்கு 12-ல் இருந்த ராகு இப்போது 11-ஆம் இடத்துக்கும்; 6-ல் இருந்த கேது இப்போது 5-ஆம் இடத்துக்கும் மாறுகிறார்கள்.

கடந்த காலத்தில் 6-ல் இருந்த கேது உங்களுக்கு நல்ல பலன்களைத் தந்தார் என்பதை ஒப்புக்கொள்ளத்தான் வேண்டும். 10 என்பது தொழில், வாழ்க்கை ஸ்தானம். அதற்கு பாக்கிய ஸ்தானம் 9-ஆம் இடம்தான் ராசிக்கு 6-ஆம் இடம். அதிலிருந்த கேது தொழில் மாற்றம், இடமாற்றம், ஊர் மாற்றங்களை ஏற்படுத்தியது எனலாம். குறிப்பாக கேதுவின் நட்சத்திரமான மூல நட்சத்திரத்தில் பிறந்தவர்கள் பெற்றோரின் கட்டாயத்தினால் வெளிநாட்டில் செய்த நல்ல வேலையையும் நல்ல சம்பளத்தையும் விட்டு விட்டு தாய்நாடு வந்தார்கள். இங்கு திருப்தியான வேலை அமையாமல், பல இடங்களில் முயற்சி செய்து மனதுக்குப் பிடிக்காமல், கடைசியில் ஒரு வேலையில் உட்கார வைத்தது. அதுவும் முழு நிறைவு என்று சொல்லமுடியாது. சர்க்கரை



இல்லாத ஊரில் இலுப்பைப்பூ சர்க்கரை என்ற மாதிரி பரவாயில்லை.

12-ஆம் இடத்து ராகுவும் ஊர்மாற்றம், இடமாற்றம் ஏற்படச் செய்தது! வெளிநாட்டில் 50 ஆயிரம் சம்பளம் வாங்கியவரை 5000 சம்பளத்துக்கு வேலைக்கு சேர்ச்சொல்லி அழைத்தார்கள். போங்கடா போங்க என்று மூஞ்சியில் எச்சில் துப்பாமல் வரச்செய்தது. சிலரை ஐந்தாறு மாதம் பொழுதுபோகாமல் "போர்" அடிக்க வைத்தது. கடைசியில் "அய்யோ பாவம்" என்று அனுதாபம் காட்டி, சம்பளம் குறைவு என்றாலும் மதிப்புள்ள வேலையில் உட்காரவைத்தது.

இந்த ராகு- கேது பெயர்ச்சிக்குப் பிறகு மேற்கண்ட இருதரப்பினருக்கும் முன்னேற்றகரமான திருப்பங்களைக் கொடுக்கும். தொழில் துறையில், வேலை, உத்தியோகத்தில் மனநிறைவும் மகிழ்ச்சியும் உருவாகிவிடும்.

மகள் கல்யாணம்- அடுத்து மகன் கல்யாணம் என்று கையில் புரண்ட அடுத்தவர் காசை வைத்து செலவழித்துவிட்டு, மொய் பணத்தில் எல்லோர் பாக்கியையும் திருப்பிக் கொடுத்து விடலாம் என்று திட்டமிட்டவர்கள் சிலர்! எதிர்பார்த்தபடி மொய்வராமல், வந்த பணத்தை உப்பு, புளி, பலசரக்கு, கல்யாண மண்டபத்துக்கே கொடுத்துவிட்டு, ஆசாரியிடம் நகை பணத்துக்கு சமாதானம் சொல்லும்படி ஆகிவிட்டது. கைநிறைய சம்பாதிக்கும் இளையபிள்ளைகளும் சொன்னபடி உதவாமல் உங்களைக் கிறங்க வைத்து விட்டார்கள். இப்படி 12-ஆம் இடத்து ராகு ஒவ்வொருவரையும் ஒவ்வொரு வகையில் பாடாய்ப் படுத்திவிட்டது!

இப்போது ராகு வந்துள்ள 11-ஆம் இடம் மிகமிக நல்ல இடம். அதை விளக்கும் ஜோதிடப் பாடல்- "ராகு பன்னொன்று மூன்று ஆறாம் இடத்திற்சேறின் தேன் பாலும் பழமும் வற்றாத தனமும் உண்டாம்; ஆகும் காரியங்கள் உண்டாம்; வாசுமறு மணமுண்டாம்; வரத்துமேல் வரத் துண்டாம்" என்றபடி எல்லா செளபாக்கியங்களும் உண்டாகும். அதிலும் ராகுதசையோ அல்லது ராகுபுத்தியோ நடந்தால் நிச்சயமாக மேற்படி யோகம் நடக்கும் என்பது உறுதி.

6-ல் இருந்த கேது 5-ஆம் இடத்துக்கு மாறியிருப்பதும் கெடுதியில்லை. 5- என்பதும் பூர்வபுண்ய ஸ்தானம்; 9-ஆம் இடமும் பூர்வ புண்யஸ்தானம். அதாவது 5-க்கு 5ஆம் இடம் 9-ஆம் இடம். அங்கு ஞானகாரகன் வந்திருப்ப தால், முன்ஜென்மத்தில் செய்த பாவதோஷம் எல்லாம் விலகி உங்களைப் புனிதப்படுத்தும். சாபவிமோசனமும் உண்டாகும். முன்னோர்கள், தாத்தா, பாட்டனார் வகை சொத்துகளில் இருக்கும் பிரச்சினைகளும் தீர்வாகும். பிதுரார்ஜித சொத்துகள் ஏதுமில்லையென்றால், அதற்குச் சமமான அளவு சுய முயற்சியால் தேடிச் சேர்க்கலாம். ஆன்மிகம், ஜோதிடம்,

வைத்தியம், தெய்வீகம் போன்றவற்றில் ஈடுபாடும் பெருமையும் உண்டாகும். சிலர் அருள்நிலை பெற்று அருள்வாக்குச் சொல்லலாம்.

செல்வாக்குள்ள பிரமுகர்களின் தொடர்பு கிடைக்கும்; பாராட்டும் கிடைக்கும். வீடு கட்டுவது, ஆசிரமம் அமைப்பது, அறச்சாலை நிறுவுதல், டிரஸ்ட் ஏற்படுத்துவது, ஆலயத் திருப்பணி செய்வது, குலதெய்வத்துக்கு கோவில் எழுப்புவது போன்ற புண்ணிய காரியங்களில் இறங்கி பெருமை சேர்க்கலாம். உங்களின் நீண்ட காலக் கனவுகளும் திட்டங்களும் லட்சியங்களும் நிறைவேறும்.

ருதுவாகி பதினெட்டு ஆண்டுகள் ஆகியும் திருமணம் ஆகாமல் இருக்கும் பெண்களுக்கும், 36 வயதுக்கு மேல் ஆகியும் திருமணம் ஆகாத ஆண்களுக்கும் இந்த ராகு-கேது பெயர்ச்சி திருமணத் தடைகளையும் தோஷங்களையும் போக்கி மணவாழ்க்கையைத் தரும். அதே போல் 18 வயதாகியும் ருதுவாகாத பெண்களுக்கும் இந்த ராகு-கேது பெயர்ச்சி பெரிய மனுவியாகும் யோகத்தைச் செய்துவிடும். இவற்றுக்காக சிறப்பு பரிகாரம் எதுவும் தேவையில்லை. ஏலச் சீட்டு, மாதக் குலுக்கலில் எடுக்காமலேயே இருந்துவிட்டால்-கடைசி சீட்டு வட்டியும் முதலுமாக கட்டிய பணத்தை விட அதிகமாகவே கிடைப்பதுபோல ராகு-கேது பெயர்ச்சி உங்க ளுக்கு மண வாழ்வை மகிழ்ச்சி வாழ்க்கையாக மலரச் செய்யும் அது மட்டுமல்ல; திருமணமாகி 18 ஆண்டுகளாக புத்திரபாக்கியம் இல்லாமல் ஏங்கிக்கொண்டிருந்தவர்களுக்கும் இந்த ராகு-கேது பெயர்ச்சி வாரிசு யோகத்தை வழங்கும்.

ராகு 11-ல் (துலா ராசியில்) நின்று 3-ஆம் பார்வையாக சிம்ம ராசியை தனுசு ராசிக்கு 9-ஆம் இடத்தையும்; 7-ஆம் பார்வையாக தனுசு ராசிக்கு 5-ஆம் இடம் மேஷ ராசியையும்; 11-ஆம் பார்வையாக தனுசு ராசியையும் பார்க் கிறார்.

கேது 5-ல் (மேஷ ராசியில்) நின்று 3-ஆம் பார்வையாக தனுசு ராசிக்கு 3-ஆம் இடத்தையும்; 7-ஆம் பார்வையாக தனுசு ராசிக்கு 11-ஆம் இடத்தை துலாராசியையும், 11-ஆம் பார்வையாக தனுசு ராசிக்கு 7-ஆம் இடத்தை மிதுனத்தையும் பார்க்கிறார்.

இதன் பலனாக சகோதர சகாயம், நண்பர்களின் உதவி, நட்பின் பெருமை, அருமை எல்லாம் இனிமையாக இருக்கும். ஏற்கெனவே உடன்பிறப்புகள் வகையில் பிரச்சினைகளும் கசமுசாக்களும்; ஒட்டுதல் உறவு இல்லாமல் வீதியில் பார்த்தால்கூட யாரோ போகிறார்கள் என்று பார்த்தும் பார்க்காமலே போன வர்களும், இந்த ராகு-கேது பெயர்ச்சிக்குப் பிறகு சகோதர பாசத்தோடும் அன்போடும் இணைந்து ஒருவருக்கொருவர் உறவோடு உபசரித்து உதவிகள் புரியலாம். அதற்கு ஏற்ற மாதிரி

குடும்பத்தில் ஏதாவது ஒரு சுபமங்கள நிகழ்ச்சி நடக்கும். அதைவைத்து பிரிந்தவர்கள் இணை வார்கள்.

திருமணத்தடை விலகும். நல்ல வாழ்க்கைத் துணை அமையும். வாரிசு யோகமும் உண்டாகும். சிலர் மனைவிபேரிலும் அல்லது மனைவி வகை உறவினர்களோடும் சேர்ந்து கூட்டுத்தொழில் ஆரம்பிக்கலாம். ராகு- கேது பெயர்ச்சிக்கு முன்னதாக இப்படிப்பட்ட முயற்சிகளில் இறங்கியவர்கள், "அவசரப்பட்டு தொழில் துறையில் முதலீடு செய்துவிட்டோமோ-அது சரி வருமா- தொடர்ந்து நடத்தலாமா அல்லது சட்டி சுட்டதா கைவிட்டதா என்று இதோடு தப்பித்துக் கொள்ளலாமா' என்றெல்லாம் குழப்பமடைவார்கள். அந்தக் குழப்பத்தை யெல்லாம் இந்த ராகு-கேது பெயர்ச்சி தீர்த்து வைத்து இனிமேல் நம்பிக்கையும் தைரியமும் உருவாக்கும். தொடர்ந்து தொழிலை நடத்த ஆர்வம் உண்டாகும். அதே வேகத்தோடும் விறுவிறுப்பாகவும் செயல்பட்டு இனிமேல் நிறைய சம்பாதிக்கலாம். அதைக்கொண்டு பழைய கடன்களையெல்லாம் 2014 டிசம்பருக் குள்- சனி உச்சமாக 11-ல் இருக்கும் காலத்திற்குள் அதிகபட்சமாக அடைத்து விடலாம். 11-ஆம் இடம் லாபஸ்தானம், வெற்றி ஸ்தானம். வழக்கு, வில்லங்கம் விவகாரத்தில் உள்ளவர்களுக்கும் இந்தப் பெயர்ச்சிக்கு வெற்றியும் அனுகூலமான தீர்ப்பும் எதிர்பார்க்கலாம். ஜாதக தசாபுத்தி யோகமாக இருந்தால் சமரசமாகவும் சமாதானமாகவும் உடன்பாடு ஏற்பட்டு செட்டில் ஆகிவிடலாம்.

தனுசு ராசிநாதன் குரு 2013 மே மாதம் வரை ராசிக்கு 6-ல் இருப்பார். அதுவரை கடன் ஆதிக்கத்தில் இருந்து விடுபட வழியில்லை. என்றாலும் உங்களுடைய கௌரவம், மதிப்பு, மரியாதைக்கு எந்தவிதமான குந்தகமும் வராது. குரு 7-ல் மாறி ராசியையும் பார்ப்பார். ராகுவை யும் சனியையும் பார்ப்பார். அப்போது அசலும் குறையும்; வட்டியும் அடைபடும்.

10-ஆம் இடத்தில் சனியும் செவ்வாயும் இருந்த சமயம் சிலருக்கு உத்தியோகத்தில்- மேலதிகாரிகள் வகையில் திருப்தியில்லாத பல அனுபவங்கள் ஏற்பட்டு டென்ஷன் இருந்தது. செவ்வாயும் சனியும் விலகிவிட்டார்கள். இப்போது ராகு- கேது பெயர்ச்சியும் ஆகிவிட்டது. ஆகவே வேலையில் இருந்த சஞ்சலம், சங்கடம் எல்லாம் இனி இருக்காது. மேலதிகாரிகளிடம் நற்பெயர் உண்டாகிவிடும். சரபேஸ்வரர் மந்திரத்தை தினசரி ஜெபம் செய்தால் உங்களைப் பிடிக்காத மேலதிகாரிகளின் அன்பைப் பெறலாம். அல்லது உங்கள் பாதையில் குறுக்கிடாமல் அவர்கள் மாறிவிடலாம்.

சரபர் மந்திரம்

"ஓம் கேம் காம் கம் பட்  
ப்ராண க்ரஹாஸி ஹும் பட் ஸர்வ சத்ரு  
ஸம்ஹரணாய ஸரப சாலுவாய  
பக்ஷிராஜாய ஹும் பட் நமஹா:

சரபர் காயத்ரி

"ஓம் ஸ்ரீ சாலுவேசாய  
வித்மஹே பக்ஷிராஜாய தீமஹி  
தந்நோ சரப ப்ரசோதயாத்.'

5, 9-ஆம் இடங்களுக்கு ராகு-கேது சம்பந்தம் இருப்பதால் பிள்ளைகளின் திருமணம், சடங்கு, காதணிவிழா போன்ற சுபகாரியங்களை முன்னிட்டு இதுவரை நிலவிய பங்காளிப் பகை, மைத்துனர் வருத்தம், சம்பந்திகள் சண்டை எல்லாம் விலகிவிடும். ஒன்று சேரும் அமைப்பும் உருவாகி விடும். உங்கள் தரப்பிலும் எதிர் தரப்பிலும் ஈகோ உணர்வு பெரிதாக இருந் தாலும், "மறப்போம் மன்னிப்போம்' என்று பெருந்தன்மையோடு நடந்து கொண்டால் எல்லாம் நல்லபடி நடந்துவிடும். "குற்றம் பார்க்கின் சுற்றமில்லை' என்ற கருத்துப்படி நடக்கலாம். பங்காளிச் சண்டையால் பல வருடங்களாக பூட்டிக் கிடந்த குல தெய்வக் கோவிலும் திறக்கப்பட்டு, பூஜை விழாக்களை நடத்தலாம். பிரார்த்தனைகளையும் நிறைவேற்றலாம்.

மொத்தத்தில் இந்த ராகு-கேது பெயர்ச்சி தனுசு ராசிக்காரர்களுக்கு யோகமான பெயர்ச்சி யாகவும், லாபகரமான பெயர்ச்சியாகவும் அமையும்.

மூல நட்சத்திரக்காரர்களுக்கு:

மூல நட்சத்திரம் கேதுவின் நட்சத்திரம். கேது ராசிக்கு 5-ல் இருந்து நல்ல இடங்களைப் பார்ப்பதால், உங்கள் கனவுத் திட்டங்கள் யாவும் நனவாகும். கலகலப்பான நல்ல சேதிகளைக் கேள்விப்படுவீர்கள். சுபகாரியப் பேச்சுக்கள் மகிழ்ச்சியை ஏற்படுத்தும். தொழில், வாழ்க்கை யில் நிலவிய தொய்வுகள் எல்லாம் நீங்கிவிடும். புத்துணர்ச்சியோடு செயல்படலாம். பிள்ளை யார்பட்டி கற்பகவிநாயகரை வழிபடவேண்டும். மயிலாடுதுறை அருகில் சித்தமல்லியில் கல்யாண விநாயகர் கோவில் இருக்கிறது. அருகில் சுப்ரமணிய சாஸ்திரி ஜீவசமாதியும் உண்டு. அங்கும்போய் வழிபடலாம்.

**பூராட நட்சத்திரக்காரர்களுக்கு:**

பூராடம் சுக்கிரனின் நட்சத்திரம். சுக்கிரனின் வீடான துலா ராசியில்தான் ராகுவும் சனியும் இருக்கிறார்கள். சுக்கிரன் வீடான ரிஷப ராசி யில்தான் குரு இருக்கிறார். எனவே, உங்களுக்கு ராகு- கேது பெயர்ச்சி அற்புதப் பலன்களைத் தரும். குரு ரிஷபத்தில் இருக்கும் வரை சில காரியங்களில் தாமதம், சுணக்கம் ஏற்படலாம். என்றாலும் தோல்வியில்லை. குருபார்வை ராசி, ராகு, சனி மூன்றுக்கும் கிடைக்கும் என்பது அனுகூலம் ஆகும்! கும்பகோணம் ஆடு துறை அருகில் கஞ்சனூரும், ராஜபாளையம் வாசுதேவ நல்லூர் அருகில் தாருகாபுரமும் சுக்கிர னுடைய ஸ்தலம் ஆகும். இங்கு சென்று வழிபடலாம். தொண்டி செல்லும் சாலை யில் திருவாடானை அருகில் திருவொற்றியூர் என்ற தலத்தில் பாகம் பிரியாள், வன்மீகநாத சுவாமி கோவில் உண்டு. நாகதோஷ நிவர்த்தி ஸ்தலம். புற்றுநோய்க்கும் பரிகார ஸ்தலம் ஆகும். அங்கு சென்றும் வழிபடலாம்.

**உத்திராட நட்சத்திரக்காரர்களுக்கு:**

உத்திராடம் சூரியன் நட்சத்திரம், தனுசு ராசிக்கு சூரியன் பாக்கியாதிபதி. அவர் வீட்டை ராகு பார்க்கிறார். சூரியனின் உச்ச ராசியான மேஷத்தில் கேது இருக்கிறார். எனவே ராகு- கேது பெயர்ச்சி உங்களுக்கு அனுகூலமாகவும் நன்மையாகவும் அமையும். உங்களைக் கொண்டு உங்களைச் சார்ந்தவர்கள் தங்கள் தேவைகளைப் பூர்த்தி செய்துகொள்வார்கள். உறவினர்கள் வகையிலும் சம்பந்தகாரர்கள் வகையிலும் உங்க ளுக்கு முக்கியத்துவம் உண்டாகும். சென்னை செங்குன்றம் அருகில் ஞாயிறு கோவில் உள்ளது. இங்கு ஞாயிற்றுக்கிழமை கருப்பு உளுந்தில் வடை தயாரித்து நரசிம்மமூர்த்திக்குப் படையில் செய்து வழிபட்டால் நாகதோஷம் விலகுவதாக ஐதீகம்

(தொடரும்)



**இந்த வாரத்தில் அனுகூலமான  
நாளும், நேரமும்**

**11-12-2012 முதல் 17-12-2012 வரை**

ஒவ்வொரு ராசிக்காரரும் இங்கே குறிப்பிட்டுள்ள தேதி,  
நேரத்தில் முக்கியப் பணிகளில் ஈடுபடலாம்.



**கடகம், சிம்மம், கன்னி, துலாம், விருச்சிகம், தனுசு,  
மகரம், கும்பம், மீனம் ஆகிய ராசிக்காரர்களுக்கு:**

12-12-2012	காலை 6.00-7.00, 9.00-12.00 பகல் 2.00-5.00
13-12-2012	காலை 8.00-12.00, மாலை 3.00-6.00
14-12-2012	காலை 6.00-9.00, பகல் 12.00-3.00 மாலை 5.00-6.00
15-12-2012	காலை 7.00-8.00, 11.00-1.00 மாலை 4.00-6.00
16-12-2012	காலை 6.00-12.00, பகல் 2.00-4.00
17-12-2012	காலை 6.00-7.00, 12.00-2.00 மாலை 3.00-6.00

**மேஷ ராசிக்காரர்களுக்கு:**

14-12-2012	காலை 6.00-9.00, பகல் 12.00-3.00 மாலை 5.00-6.00
15-12-2012	காலை 7.00-8.00, 11.00-1.00 மாலை 4.00-6.00
16-12-2012	காலை 6.00-12.00, பகல் 2.00-4.00
17-12-2012	காலை 6.00-7.00, 12.00-2.00 மாலை 3.00-6.00

**ரிஷப ராசிக்காரர்களுக்கு:**

12-12-2012	காலை 6.00-7.00, 9.00-12.00 பகல் 2.00-5.00
16-12-2012	காலை 6.00-12.00, பகல் 2.00-4.00
17-12-2012	காலை 6.00-7.00, 12.00-2.00 மாலை 3.00-6.00

**மிதுன ராசிக்காரர்களுக்கு:**

12-12-2012	காலை 6.00-7.00, 9.00-12.00 பகல் 2.00-5.00
13-12-2012	காலை 8.00-12.00, மாலை 3.00-6.00
14-12-2012	காலை 6.00-9.00, பகல் 12.00-3.00 மாலை 5.00-6.00

# தலைநடுக்கம் நீங்கும்; தடையற்ற பேச்சு வரும்!

35

அன்றாட வாழ்க்கைக்கு அத்தியாவசியமான முத்திரைகள்  
டாக்டர் ஜாண் பி. நாயகம் M.B.B.S., M.D., Ph.D., D.Sc., F.C

## உதான முத்திரை

உணவின் நான்காம் கவளத்தை உண்ணும் முன்னர் செய்யவேண்டிய முத்திரையே உதான முத்திரையாகும். இந்த முத்திரையை உதானஹுதி முத்திரை என்றும் அழைப்பார்கள்.

இது செய்வதற்கு மிகவும் எளிய ஒரு முத்திரை. ஆனால் மிகவும் பலம் பொருந்திய ஒன்று.

## செய்முறை

- \* சிறு விரலை (சுண்டு விரல்) மட்டும் சற்றே முன்னோக்கி வளைக்கவும்.
- \* மோதிர விரல், நடு விரல், சுட்டு விரல் (ஆள்காட்டி விரல்) ஆகிய மூன்று விரல்களையும் ஒன்றோடு ஒன்று இணைக்கவும்.
- \* இந்த மூன்று விரல் களும் வளைவின்றி நேராக இருக்கட்டும்.
- \* பெருவிரலை சுட்டு விரலுக்கு அருகாமையில் இருக்கும்படி வைத்துக்கொள்ளுங்கள்.
- \* பெருவிரலும் சுட்டு விரலும் ஒன்றையொன்று தொட வேண்டாம்.
- \* இரு கைகளிலும் முத்திரையைச் செய்யவும்.
- \* முழுக்கவனமும் முத்திரையின்மீது பதிந்திருக்க வேண்டும்.

## அமரும் முறை

- \* எந்த நிலையில் அமர்ந்து உணவு அருந்துகிறீர்களோ, அதே நிலையில் முத்திரையைச் செய்யவும்.
- \* நாற்காலியில் அமர்ந்து செய்வதாக இருந்தால் உள்ளங்கால்கள் தரையில்

பதிந்திருக்க வேண்டும்.

✳ எந்த நிலையில் அமர்ந்து முத்திரை யைச் செய்தாலும், கழுத்தும் முதுகும் வளைவின்றி நேராக இருக்கட்டும்.

**எவ்வளவு நேரம்?**

✳ நான்காம் கவளம் உணவை உண்ணும் முன்னர் 30 வினாடிகள் (அரை நிமிடம்) மட்டும் இந்த முத்திரையைச் செய்தால் போதும்.

**சுவாசம்**

✳ சுவாசம் இயல்பான நடையில் இருக்கட்டும்.

**குறிப்பு**

✳ முத்திரைக் கைகள் இரண்டையும் முழங்கையை மடக்கி உடலின் பக்கவாட்டில் வைத்துக்கொள்ளுங்கள்.

✳ விரல்கள் வானம் நோக்கி இருக்கும்.

**உதான வாயு**

✳ உதானனின் இருப்பிடம் கழுத்தும் தலையுமாகும்.

✳ சுவாசம் சரியாக நடைபெற வேண்டுமானால் உதான வாயு உடலில் சரிவர இயங்க வேண்டும்.

✳ உதான வாயுவில் குறைபாடு இருந்தால் மூச்சுத் திணறல் ஏற்படும். நெஞ்சில் அடைப்பது போன்ற உணர்வு (நெஞ்சு பாரம்) தோன்றும்.

✳ சிலருக்குத் தொண்டையில் மூச்சு அடைத்துக்கொண்டிருப்பது போன்ற உணர்வு ஏற்படும்.

✳ தூக்கத்தில் திடீரென மூச்சுத் திணறல் ஏற்படுவதும் உதான வாயுவின் குறைபாடேயாகும்.

✳ பேச்சு சரிவர இருக்கவும் உதான வாயு அவசியம்.



\* பேச்சுக் குழறல், திக்குவாய், குழப்பமான பேச்சு ஆகியவற்றுக்கும் உதான வாயுவின் இயக்கம் அல்லது அளவில் ஏற்படும் குறைபாடுகளே அடிப்படையான காரணமாக அமைகிறது.

\* நாம் உண்ணும் உணவின் சாரமே மூளையை இயக்கும் எரிபொருள்.

\* உணவின் சாரம் மூளையைச் சென்றடையவும் உதான வாயுவின் துணை அவசியம்.

\* உதான வாயு குறைபடும்போது மூளைக்குத் தேவையான குளுகோஸ் கிடைக்காது. இதனால் மூளை சோர்வடையும்.

\* மூளையின் இயக்கங்களில் ஒருவித மந்தத் தன்மை தோன்றும்.

\* சில குழந்தைகள் படிப்பில் மிகவும் பின்தங்கி இருப்பார் கள். சற்று நேரம் படித்த உடனேயே கவனம் சிதறும். சோர்வு ஏற்படும்.

\* நினைவாற்றலும் மிகவும் குறைவாக இருக்கும்.

\* இவையனைத்திற்கும் காரணமாக அமைவதும் உதான வாயு குறைபாடேயாகும்.

\* வயதானவர்களுக்கு கைகளில் நடுக்கம் ஏற்படுவது போன்று, சிலருக்கு தலை நடுங்கிக் கொண்டேயிருக்கும். இதுவும் உதான வாயு குறைபாட்டால் ஏற்படுவதே.

### முத்திரையின் பலன்கள்

\* மூளை சுறுசுறுப்படையும்.

\* நினைவாற்றல் பெருகும்.

\* படிப்பில் முன்னேற்றம் ஏற்படும்.

\* சுவாசம் சீராகும்.

\* சுவாசத் தடைகள் நீங்கும்.

\* ஆஸ்துமா நோய் உள்ளவர்கள், ஆஸ்துமாவிற்கான பிற முத்திரை களோடு இந்த உதான முத்திரை யையும் சேர்த்துச் செய்து வந்தால் நோயின் தீவிரம் குறையும்.

\* பேச்சு சம்பந்தமான குறைபாடு கள் சீரடையும்.

\* திக்குவாய் குணமாகும். (சங்கு முத்திரையையும் சேர்த்துச் செய்ய வேண்டும்.)

\* தடையற்ற, சரளமான பேச்சு உருவாகும்.

\* தலை நடுக்கம் குறையும்.

### குறிப்பு

- \* உணவு முத்திரையாக 30 வினாடிகள் மட்டுமே செய்யும்போது, உதான வாயு தூண்டிவிடப்படும்.
- \* உணவின் சாரம் மூளைக்குச் செல்ல இது தூண்டுகோலாக இருக்கும்.
- \* இது தவிர மேற்கூறிய பிறபலன்களை 30 விநாடிகள் மட்டுமே செய்யும்போது எதிர்பார்க்க முடியாது.
- \* மேற்கூறிய நோய் நிலைகள், குறைபாடுகள் உள்ளவர்கள் இதை உணவு முத்திரையாகச் செய்வதுடன், ஒரு நாளில் இரண்டு வேலை (15 நிமிடங்கள் வீதம்) இதைத் தனி முத்திரையாகச் செய்து வந்தால் சுமார் இரண்டு மாதங்களில் அருமையான பலன்கள் கிடைக்கும்.

### தனி முத்திரையாகச் செய்ய

- \* பத்மாசனம், அர்த்த பத்மாசனம், வஜ்ராசனம் ஆகிய ஆசனங்களில் ஏதேனும் ஒன்றில் அமர்ந்து செய்தால் பலன் அதிகமாக இருக்கும்.
- \* ஆசனங்களில் பரிச்சயம் இல்லாதவர்கள் சாதாரணமாக கால்களை மடக்கி, சம்மணமிட்டு அமர்ந்து (சுகாசனம்) செய்யலாம்.
- \* கால்களை மடக்கி அமர முடியாதவர்கள் ஒரு நாற்காலியில் அமர்ந்து, உள்ளங்கால்களை தரையில் பதியும்படி வைத்துச் செய்யவும்.
- \* சுவாசம் இயல்பான நடையிலேயே இருக்கட்டும்.
- \* முழுக் கவனமும் முத்திரையின்மீது பதிந்திருப்பது அவசியம்.

உதான முத்திரை



### (தொடரும்)

செல்: 98408 09700

உணவு உண்ணும்போது, வலது கையால் உணவு உண்கிறோம்.

எனவே இந்த உணவு முத்திரைகளை இடது கையில் மட்டும் செய்தால் போதுமா என்ற கேள்வியை பல வாசகர்கள் தொலைபேசி மூலம் கேட்டு வருகின்றனர்.

இது நியாயமான சந்தேகம்தான். உணவு முத்திரைகளை இரு கைகளிலும் செய்வதே



சரியான முறை.

வலது கை எச்சிலாக இருந்தாலும் பரவாயில்லை. இரு கைகளிலும் ஒரே நேரத்தில் செய்யுங்கள்.



11-12-2012 முதல் 17-12-2012 வரை  
ஜோதிடபானு "அதிர்ஷ்டம்" சி. சுப்பிரமணியம்

**கிரக பாதசாரம்:**

சூரியன்: கேட்டை- 3, 4, மூலம்- 1.  
செவ்வாய்: பூராடம்- 4, உத்திராடம்- 1, 2.  
புதன்: அனுஷம்- 2, 3, 4, கேட்டை- 1.  
வக்ர குரு: ரோகிணி- 2.  
சுக்கிரன்: விசாகம்- 3, 4, அனுஷம்- 1.  
சனி: சுவாதி- 1, 2.  
ராகு: விசாகம்- 3.  
கேது: கார்த்திகை- 1.

**கிரக மாற்றம்:**

12-12-2012- விருச்சிக சுக்கிரன்.  
15-12-2012- மகரச் செவ்வாய்.  
17-12-2012- புதன் அஸ்தமனம்.  
குரு வக்ரம்.

**சந்திரன் மாறுதல்:**

ஆரம்பம்- துலாம்  
11-12-2012- விருச்சிகம்

13-12-2012- தனுசு

15-12-2012- மகரம்

17-12-2012- கும்பம்

### மேஷம்

(அசுவினி, பரணி, கிருத்திகை 1-ஆம் பாதம் முடிய)

மேஷ ராசிநாதன் செவ்வாய் வாரத் தொடக்கத்தில் 9-ல் இருக்கிறார். வார மத்தியில் மகரத்தில் உச்சம் அடைகிறார். எனவே, தொழில் முயற்சிகளில் வேகமும் ஆர்வமும் உண்டாகும். உங்கள் வேகத்திற்கும் செயல்பாட்டிற்கும் தக்க பலனும் பயனும் கிடைக்கும். சோம்பேறித்தனமில்லாமல் அயராமல் செயல்படுவீர்கள். உணவு, உறக்கம், ஓய்வு ஆகியவற்றைப் பாராமல் கர்மமே கண்ணாகக் கருதி பாடுபடும்போது கைமேல் பலன் கிடைப்பது உறுதிதானே. 12-ஆம் தேதி 2, 7-க்குடைய சுக்கிரன் 8-ல் மறைகிறார். அதனால் குடும்பச் சூழ்நிலையில் கணவன்- மனைவிக்குள் தர்க்க வாதம் எழுந்தாலும், குரு பார்ப்பதால் மலை யென வரும் பிரச்சினைகள் பனியென விலகி விடும். 5-க்குடைய சூரியனும் 6-க்குடைய புதனும் 8-ல் மறைவதால், எதிர்காலத்தைப் பற்றிய கவலைகளும், பிள்ளைகளைப் பற்றிய கவலையும், எதிரி, கடனைப் பற்றிய கவலையும் உருவானாலும், அவற்றுக்கு குரு பார்வை இருப்பதால் எந்த பாதிப்புக்கும் இடமில்லை. செவ்வாய் மகரத்தில் உச்சம் பெற்று ஜென்ம ராசியைப் பார்ப்பதாலும், சுக ஸ்தானம், புத்திர ஸ்தானத்தைப் பார்க்கப் போவதாலும் திட்ட மிட்டபடி எல்லாம் நிறைவேறும். ஆரோக்கிய மும் தெளிவாக இருக்கும். அருப்புக்கோட்டை அருகில் புலியூரான் சென்று சித்தரை வழிபடவும்.

### ரிஷபம்

(கிருத்திகை 2-ஆம் பாதம் முதல், ரோகிணி, மிருகசீரிஷம் 2-ஆம் பாதம் முடிய)

ரிஷப ராசிநாதன் சுக்கிரன் வாரத் தொடக்கத்தில் 6-ல் மறைவதால் கடந்த காலத்தைவிட அதிகமான அளவில் செலவுகளும் கடன்களும் ஏற்பட இடமுண்டு. ஜென்ம குரு அதைப் பற்றிய கவலையைத் தந்து உங்கள் அமைதி யையும் ஆனந்தத்தையும் கெடுப்பார். என்றாலும் குரு வக்ரம் என்பதால் உங்கள் மதிப்பு, மரியாதை, கௌரவம் ஆகியவற்றில் கேடு கெடுதிக்கு இடமில்லை. 12-ஆம் தேதி விருச்சிகத் திற்கு மாறும் சுக்கிரன் ஜென்ம ராசியைப் பார்க்கப் போவதால், 6-ஆம் இடத்துச் சிக்கல் கள் அனைத்தும் நீங்கிவிடும். ராசிநாதன் அல்லது லக்ஷ்மீநாதன் எந்த இடத்தில் இருந்தாலும் அல்லது எந்த இடத்தைப் பார்த்தாலும் அந்த இடத்துப் பலன் நலமாக இருக்கும் அல்லது வளமாக இருக்கும் என்பது கணக்கு. ரிஷப ராசிக்கு ராஜயோகாதி பதியான சனி 6-ல் மறைவு பெற்றாலும் உச்சம் என்பதால் சத்ரு ஜெயம், கடன் நிவர்த்தி, நோய் நொடி ரோக நிவர்த்தி உண்டாகும். 7-க்குடைய செவ்வாய் 15-ஆம் தேதி மகரத்தில் உச்சமடைவதால், மனைவி வகையில் சுபவிரயச் செலவுகள் ஏற்படலாம். ஆடை, அணிமணி கள் அமையும். இடம், பொருள் சம்பந்தமான சுபவிரயச் செலவு களும் ஏற்படும். ஆரோக்கியத் திலும் முன்னேற்றம்

ஏற்படும். திருச்சுழி அல்லது செவலூர் பூமிநாத சுவாமியை வழிபடவும்.

### மிதுனம்

(மிருகசீரிஷம் 3-ஆம் பாதம் முதல், திருவாதிரை, புனர்பூசம் 3-ஆம் பாதம் முடிய)

மிதுன ராசிநாதன் புதன் 6-ல் மறைகிறார். அவருடன் 3-க்குடைய சூரியனும் மறைகிறார். 5, 12-க்குடைய சுக்கிரனும் 12-ஆம் தேதி முதல் 6-ல் மறைவார். சூரியன் மறைவதால் ராஜாங்க காரியங்களில் தடை, தாமதம், இடையூறு, தோல்வி ஏற்படலாம். சகோதர வகையில் பிரச் சினைகள் எழலாம். தன்னம்பிக்கையும் தைரிய மும் குறையலாம். புதனுக்கு மறைவு தோஷம் இல்லை. என்றாலும் அவர் அஸ்தமனம் (வாரக் கடைசியில்) அடைவதால், சில சமயம் உங்கள் மீதே உங்களுக்கு நம்பிக்கை குறையலாம். நாம் சரியான பாதையில்தான் செயல்படுகிறோமா என்ற சந்தேகமும் எழலாம். அதேசமயம் 11-க்குடைய குரு 6-ஆம் இடத்தைப் பார்ப்பதால், எல்லா சங்கடங்களும் நிவர்த்தியாகிவிடும். மேலும் 6-ஆம் இடம் என்பது 10-ஆம் இடமான தொழில் ஸ்தானத்துக்கு பாக்கிய ஸ்தானம் என்பதால், 10-க்குடைய குருவும் பார்ப்பதால் தொழில் வளமும் நலமும் கைகொடுக்கும். உத்தியோகத் தில் இருப்பவர்களுக்கும் முயற்சிகளில் முன்னேற்றமும் வெற்றியும் உண்டாகும். புதிய தொழில் வாய்ப்புகளும் வெற்றியடையும். லட்சுமி நரசிம்மரையும் அல்லது லட்சுமி நாராயணரையும் வழி பட்டால் தொழில் துறையில் உள்ள சங்கடங்கள் விலகி சந்தோஷமும் திருப்தியும் உண்டாகும்.



## கடகம்

(புனர்பூசம் 4-ஆம் பாதம் முதல், பூசம், ஆயில்யம் முடிய)

கடக ராசிக்கு 11-ல் பாக்கியாதிபதி குரு அமர்ந்து 3-ஆம் இடம், 5-ஆம் இடம், 7-ஆம் இடங்களைப் பார்ப்பதால் தன்னம்பிக்கையும் தைரியமும் உண்டாகும். நண்பர்களின் சகாயமும் உதவியும் எதிர்பார்க்கலாம். மனதில் வகுத்த திட்டங்கள் அத்தனையும் அப்படியே நிறைவே றும். 5-ஆம் இடம் பிள்ளைகள் ஸ்தானம் என்ப தால், அதற்கு புத்திரகாரகன் குரு பார்வையும் கிடைப்பதால், 5-க்குடைய செவ்வாயும் உச்சம் அடைவதால் வாரிசு தோஷம் உள்ளவர்களுக்கு இக்காலகட்டத்தில் புத்திர பாக்கியம் உண்டா கும். பிள்ளைகளைப் பெற்றெடுத்தவர்களுக்கு பிள்ளைகளால் பெருமையும் மனநிறைவும் திருப்தியும் உண்டாகும். பிள்ளைகள் வகையில் நன்மைகளும் நடக்கும். மனைவிக்கும் (கணவனுக்கும்) பூரண ஆரோக்கியம் பெருகும். திருமணமாகாதவர்களுக்குத் திருமணம் கூடிவரும். பிரிந்திருக்கும் தம்பதிகளும் இணைந்து வாழும் யோகம் ஏற்படும். கருச்சிதைவை சந்தித்த சுமங்கலிப் பெண்கள் தஞ்சை மாவட்டம் பாபநாசம் அருகில் திருக்கருகாவூர் சென்று கர்ப்ப ரட்சாம்பிகையை வணங்கி நெய் வாங்கி, தினசரி ஒரு மண்டலம் தம்பதிகள் சாப்பிட வேண்டும். பெண் குழந்தைகளைப் பெற்றெடுத்தவர்கள் ஆண் குழந்தை வேண்டும் என்றால் கும்பகோணம் அருகில் குடவாசல் வழி சேங்காலிபுரம் தத்தாத்ரேயர் கோவில் சென்று பிரார்த்தனை செய்யவேண்டும். டிசம்பர் 24 முதல் 29 முடிய தத்தஜெயந்தி நடக்கிறது. டிசம்பர் 29-ல் தொட்டில் உற்சவமும் பாலூட்டும் வைபவமும் நடக்கிறது. அதில் கலந்துகொள்ளும் சுமங்கலிக்கு ஆண் குழந்தை அவசியம் கிடைக் கும். சுப்பிரமணியன் அலைபேசி: 94872 92481, வெங்கட்ராமன் 94871 71149.

## சிம்மம்

(மகம், பூரம், உத்திரம் 1-ஆம் பாதம் முடிய)

சிம்ம ராசிநாதன் சூரியன் 4-ல் நிற்கிறார். குரு பார்வையைப் பெறுகிறார். அவருடன் 2, 11-க்குடைய புதன் சம்பந்தம். அவர்களுடன் 10-க்குடைய சுக்கிரனும் இணைகிறார். எனவே, தொழில் துறையிலும் உத்தியோகத்திலும் முன்னேற்றமும் வெற்றியும் உண்டாகும். வியாபாரிகளுக்கு லாபம் பெருகும். சிலர் புதிய தொழில்களை உருவாக்கலாம். அரசியல்வாதிகள் பதவி மோகத்தால் அலைவார்கள். எந்தப் பக்கம் போனால் என்ன லாபமென்று கணக்கு போட்டு ஒரு சில அரசியல்வாதிகள் சந்தர்ப்பத்தை எதிர் நோக்கி மதில்மேல் பூனையாகக் காத்திருப்பார் கள். பொருளாதார வசதிக்கு குறைவில்லை. தாராளமான பணப்புழக்கம் காணப்படும். வியாபாரத்தில்

வேகமும் விறுவிறுப்பும் உருவாகும். குடும்பத்தில் அமைதியும் ஆனந்த மும் உண்டாகும். செயல்களில் உண்மையும் கடுமையான உழைப்பும் நிலவும். உங்கள் வளர்ச்சி எதிரிகளுக்கு கிளர்ச்சியாக இருக்கும்; தளர்ச்சி யாக இருக்கும். அதன் காரணமாக உங்களுக்கு கண் திருஷ்டி அதிகமாகும். எதிரிகளையும் போட்டி, பொறாமைகளையும் அழிப்பதற்கு பிரத்தியங்கரா தேவியை அல்லது சரபேஸ்வரரை வழிபடவும். காரைக்குடி நகர சிவன் கோவிலில் சரபர் சந்நிதி உண்டு. சோமுகுருக்களை அலைபேசி: 99438 19133-ல் தொடர்புகொண்டு சரபருக்கு அபிஷேகம் செய்யலாம். தேவகோட்டை பிரத்தியங்கரா தேவியை வழிபட கருப்புக் குருக்களை அலைபேசி: 94436 19550-ல் தொடர்பு கொள்ளவும்.

### கன்னி

(உத்திரம் 2-ஆம் பாதம் முதல், ஹஸ்தம், சித்திரை 2-ஆம் பாதம் முடிய)

கன்னி ராசிநாதன் புதன் 3-ல் மறைந்தாலும், மறைந்த புதன் நிறைந்த தனம் என்பதால் பொருளாதாரத்தில் பிரச்சினைக்கு இடமில்லை. 10-க்குடையவர் புதன் 3-ல் மறைந்தாலும், 9-க்கு டைய சுக்கிரன் அவரோடு சேர்வதால் தர்ம கர்மாதிபதி யோகம் ஏற்படுகிறது. அதனால் எடுத்த காரியங்களை வெற்றிகரமாகத் தொடுத்து முடிப்பீர்கள். அடுத்தடுத்து முன்னேற்றமும் லாபமும் ஏற்படுவதால் மனதில் மகிழ்ச்சியும் மனநிறைவும் ஏற்படும். அதற்குக் காரணம் 9-ல் உள்ள குரு ஜென்ம ராசியைப் பார்க்கிறார். 5-ஆம் இடத்தையும் குரு பார்ப்பதால் பிள்ளை கள் வகையிலும் நல்ல காரியங்களை நடத்தி முடிக்கலாம். கன்னி ராசிக்கு பாதகாதிபத்திய தோஷம் பெற்ற குரு வக்ரமாக 9-ல் இருப்பதால், ஒருசிலர் யாரை குருவாக நினைத்து செயல்படுகிறார்களோ அவர்கள் காரியவாதி களாகவும் சந்தர்ப்பவாதிகளாகவும் மாறுவார் கள். துரியோதனனுக்கு தாய்மாமன் சகுனி வாய்த்த மாதிரி! சகுனியின் பேச்சைக் கேட்டுத் தான் துரியோதனன் வாழ்க்கையை இழந்தான். கிருஷ்ணரை நம்பிய பாண்டவர்கள் வெற்றி பெற்றார்கள். எனவே நல்ல குருநாதர் அமைந் தால் எல்லாம் நல்லபடி நடக்கும். கெட்ட குருநாதர்கள் வழிகாட்டினால் வீழ்ச்சி ஏற்படும். அதனால்தான் தாரமும் குருவும் தலைவிதிப்படி என்று சொன்னார்கள். குரு தோஷம் விலக சென்னை- திருப்பதி சாலையில், ஊத்துக் கோட்டை அருகே சுருட்டப்பள்ளி சென்று தாம்பத்திய தட்சிணாமூர்த்தியை வழிபடவும்.

### துலாம்

(சித்திரை 3-ஆம் பாதம் முதல், சுவாதி, விசாகம் 3-ஆம் பாதம் முடிய)

துலா ராசிநாதன் சுக்கிரன் 12-ஆம் தேதி விருச்சிகத்திற்கு மாறுகிறார். சூரியன், புதன்,



சுக்கிரன் சேர்க்கை ஏற்படுகிறது. அவர்களுக்கு குரு பார்வையும் கிடைக்கிறது. தொழில் துறையில் ஏற்றமும் இறக்கமும் ஏற்படும் காலம். ஒஹோ என்று வியாபாரம் செய்து வந்த சிலர் ஏழரைச் சனியின் தொடக்கத்திலிருந்து செயலற்று வீட்டில் முடங்கிக் கொண்டிருந்த காலம். கோவில் தோறும் பயணம் செய்தாலும், பிரார்த்தனை பண்ணினாலும் குரு 8-ல் மறைவ தால் தெய்வ அனுகூலமும் குருவருளும் திருவரு ளும் தற்போது உங்களுக்கு அமையவில்லை. அதனால் உங்கள் எதிர்காலத்தைப் பற்றிய கவலையும், கடன் பிரச்சினைகளும் உங்கள் அமைதியை- ஆனந்தத்தைக் கெடுக்கிறது; யோகத்தைத் தடுக்கிறது. அதற்காக நீங்கள் செய்துவரும் பூஜைக்கும் வழிபாடுகளுக்கும் பலனில்லாமல் போகாது. குரு 2013- மே மாதம் 9-ல் மாறும்போது, மிதுன குரு உங்கள் ராசி யைப் பார்க்கப் போகும் காலம் எல்லா அனு கூலங்களும் உண்டாகும். அப்போது வட்டியும் முதலுமாக உங்கள் பூஜைக்குப் பலன் கிடைக்கும். அதுவரை உங்கள் ஆற்றலும் திறமையும் குடத்துக்குள் வைத்த விளக்குபோல பிரகாசமில் லாமல் இருக்கும். ராஜபாளையம்- தென்காசி பாதையில் வாசுதேவநல்லூர் அருகில் தாருகாபுரம் சென்று மத்தியஸ்தநாதர் சிவன் கோவிலில் உள்ள நவகிரக தட்சிணாமூர்த்தியை வழிபடவும். அர்ச்சகர் குப்புசாமி அய்யர், அலைபேசி: 94861 20469-ல் தொடர்புகொள்ளவும்.

## விருச்சிகம்

(விசாகம் 4-ஆம் பாதம் முதல், அனுஷம், கேட்டை முடிய)

விருச்சிக ராசிநாதன் செவ்வாய் 2-ல் இருக்கிறார். 15-ஆம் தேதி மகரத்தில் உச்சம் அடைவார். அதுவரை காடாறு மாதம்- நாடாறு மாதமென்று அலைந்த பிழைப்பாக இருக்கும். 5-க்குடைய குரு 7-ல் இருந்து ராசி யைப் பார்ப்பதாலும், அடுத்து ராசிநாதன் செவ்வாயையும் பார்க்கப் போவதாலும் உங்க ளுக்கு எந்தக் குறைகளும் வராது. என்றாலும் பிள்ளைகள் வகையிலும் வேலை வகையிலும் மனநிறைவும் மனத்திருப்தியும் இல்லாத நிலை. இது தற்காலிக நிலைதானே தவிர நிரந்தரக் கவலையாகயோ நீடித்த பாதிப்பாகவோ இருக் காது. பிள்ளைகளின் வாழ்க்கையில் நல்லது நடக்கவில்லையே- நம்மாலும் உதவி செய்ய முடியவில்லையே என்ற கவலையும் ஆதங்கமும் உங்களை வருத்துகிறது. ஆனால் குரு பார்வை ராசிக்கு இருப்பதால், "நடப்பது நடக்கட்டும்; எல்லாம் நன்மைக்கே" என்று ஆறுதலும் அடைவீர்கள். ஒரு சில நேரம் பாசத்தின் காரண மாக கண்கலங்கினாலும், மறு நேரம் அவர் களுக்கு நல்லது நடக்கட்டுமென்று மனதார பிரார்த்திப்பதாலும் வாழ்த்துவதாலும் துக்கம் மாறிவிடும். ஏழரைச் சனியின் தொடக்கம் என்பதால் இந்த அலைச்சலும் விரயமும் இருந் தாலும் குருப்பெயர்ச்சிக்குப் பிறகு விமோசனம்

ஏற்படும். சனிக்கிழமைதோறும் காலபைரவருக்கு மிளகு தீபம் ஏற்றுங்கள். வசதி இருந்தால் கிருஷ்ணாபுரம் ஜெயவீர அபயஹஸ்த ஆஞ்சனேயரை வழிபடவும்.

### தனுசு

(மூலம், பூராடம், உத்திராடம் 1-ஆம் பாதம் முடிய)

தனுசு ராசிநாதன் குரு 6-ல் மறைகிறார். ஜென்ம ராசியில் 5, 12-க்குடைய செவ்வாய் நிற்கிறார். 15-ஆம் தேதி செவ்வாய் மகரத்தில் உச்சம் பெறுவார். அப்போது, குரு பார்வையையும் பெறுவார். அதன்பிறகு உங்களுடைய தொழில் துறையிலும் வாழ்க்கை அமைப்பிலும் முன்னேற்றம் உண்டாகும். நேற்றுவரை உங்களைத் தூற்றியவர்கள் உங்களைப் போற்றுவார்கள். எடுத்த காரியங்களில் வெற்றிவாய்ப்பு உருவாகும். குடும்பத்தில் சிறு சிறு பிரச்சினைகள் உருவானாலும் சுமுகத்தீர்வு ஏற்படும். பொருளாதாரத்தில் பாதிப்புக்கு இடமில்லை. 2-க்குடையவர் சனி உச்சம் பெற்று 11-ல் இருப்பதால் தாராளமான வரவு செலவு களும் இருக்கும். 10-ஆம் இடத்தை குரு பார்ப்பதால் உத்தியோகத்தில் உள்ள குழப்ப நிலை மாறும். பழகிய வேண்டியவர்கள் விலகிச் சென்றாலும், புதியவர்கள் வருகை உங்களுக்கு ஆதரவாக அமைவதால் பேருவகையாக மாறும். கடமைகளும் பொறுப்புகளும் அதிகமானாலும் உங்களின் ஆற்றலை வெளிப்படுத்தும் சந்தர்ப்பமாக நினைத்து சாதித்துக்காட்டி மேலிடத்தாரின் நன்மதிப்பைப் பெறலாம். ஒரு சிலருக்கு புதிய இடங்களிலிருந்து அழைப்புகள் வந்தாலும் ஜாதக தசாபுத்திகளை அனுசரித்து முடிவெடுக்கலாம். திண்டுக்கல் மலைக்கோட்டை மேல்புறம், ஓத சுவாமிகள் (சுப்பையா சுவாமிகள்) ஜீவசமாதி இருக்கிறது. அங்கு சென்று வழிபடவும். அலைபேசி: 85260 41396-ல் தொடர்பு கொள்ளலாம்.

### மகரம்

(உத்திராடம் 2-ஆம் பாதம் முதல், திருவோணம், அவிட்டம் 2-ஆம் பாதம் முடிய)

மகர ராசிநாதன் சனி 10-ல் உச்சம் பெறுகிறார். 10-க்குடைய சுக்கிரன் 11-ல் மாறுவார். 10-ஆம் இடத்துக்கு குரு 8-ல் மறைந்தாலும், 10-க்குடைய சுக்கிரனைப் பார்ப்பதாலும் ஜென்ம ராசியையும் பார்ப்பதாலும் தொழில், வாழ்க்கை, வேலை, வியாபாரம் எல்லாவற்றிலும் எல்லாப் பிரச்சினைகளையும் சமாளித்து முன்னேறிக் கொண்டே இருப்பீர்கள். ஒருசிலருக்கு சொந்தத் தொழில் துறையில் நல்ல வேலையாட்கள் அமைய வில்லையே என்ற குறைபாடுகள் இருக்கும். ஒருசிலருக்கு வியாபாரம் நன்றாக நடக்கும்; ஆனால் கையில் சேமிப்பு இருக்காது. ஒரு சிலருக்கு வேலை இருந்தும் நல்ல சம்பளம் இருக்காது. இப்படிப்பட்ட குறைகளை எல்லாம் நிவர்த்தி

செய்ய திண்டுக்கல் மாவட்டம், கசவனம் பட்டி சென்று ஜோதி நிர்வாண மௌன குரு சுவாமி ஜீவசமாதியை வழிபடலாம். அல்லது அருப்புக்கோட்டை அருகில் புலியூரான் சென்று சித்த குருநாத சுவாமி ஜீவசமாதியை வழிபடலாம். (பூசாரி சித்து சுந்தரம், அலைபேசி: 99657 89200-ல் தொடர்புகொள்ளலாம்.) அதனால் தொழில் மேன்மை, முன்னேற்றம், எல்லா நன்மைகளையும் சந்திப்பதோடு வாழ்க்கையிலும் நிறைவு, நிம்மதி ஏற்படும். பிள்ளைகளுக்கும் நல்ல முன்னேற்றமும் நன்மைகளும் உண்டாகும்.

### கும்பம்

(அவிட்டம் 3-ஆம் பாதம் முதல், சத்யம், பூரட்டாதி 3-ஆம் பாதம் முடிய)

கும்ப ராசிநாதன் சனி 9-ல் உச்சம் பெறுகி றார். 9-க்குடைய சுக்கிரன் 12-ஆம் தேதி முதல் விருச்சிகத்தில் 10-ஆம் இடத்துக்கு மாறுகிறார். அதனால் தர்மகர்மாதிபதி யோகம் ஏற்படுகிறது. குருவருளும் திருவருளும் கிடைப்பதால், இழந்த கௌரவமும் அந்தஸ்தும் மீண்டும் வந்துசேரும். வாழ்வும் தாழ்வும், நல்லதும் கெட்டதும் சக்கரம் சுழலும் போது மேலும் கீழும் மாறிமாறி வருவதுபோல ஏற்படுவது இயற்கை. கிரகரீதியாக சோதனைகள் வந்தாலும் தெய்வ பலத்தாலும் மனோதிடத்தாலும் வைராக்கியத்தாலும் சாதித் துக் காட்டலாம். வேதனைகளை விலக்கி சாதனை படைக்கலாம். உத்தியோகத்தில் இருப்பவர் களுக்கு வேலைப் பளுவும் சுமையும் அதிகமாகக் காணப்பட்டாலும், பொறுமையோடு செயல் பட்டால் உண்மையான உழைப்பிற்கு இன்றில் லாவிட்டாலும் நாளை- நாளை இல்லாவிட் டாலும் நாளை மறுநாள் அல்லது அடுத்து அதற்குரிய பலன் கிடைப்பது உறுதி. அப்போது வட்டியும் முதலுமாக உங்களுக்குக் கிடைக்கும். விவசாயி தரிசு நிலத்தை உழுது உழுது பக்குவ மாக வைத்திருந்தால் மழை பெய்யும் காலம் நிலம் வளமாகும். அதுபோல உங்கள் வாழ்க்கை யும் நலமாகும். எய்யலூர் சென்று சொர்ண புரீஸ்வரரை வழிபடவும். சின்னக்கண்ணு, அலைபேசி: 97157 05200, சுவாமிநாத குருக்கள் அலைபேசி: 94439 52575-ல் தொடர்பு கொள்ளலாம்.

### மீனம்

(பூரட்டாதி 4-ஆம் பாதம் முதல், உத்திரட்டாதி, ரேவதி முடிய)

மீன ராசிநாதன் குரு 3-ல் மறைந் தாலும் 5-க்குடைய சந்திரன் சாரம் பெறுவதால் பலமடைகிறார். அத்துடன் சந்திரனுக்கு ரிஷப ராசி உச்ச வீடு. அதில் ராசிநாதன் இருப்பதும் பலம். எனவே உங்கள் திட்டங்களும் எண்ணங் களும் முழு வெற்றியடையும். 2, 9-க்குடைய செவ்வாய் இந்த வாரம் மகரத்தில் உச்சமடைவார். 2-

ஆம் இடத்தையும், 5-ஆம் இடத்தையும் பார்க்கப் போகிறார். செவ்வாய் 11-ல் உச்சம். செவ்வாய்க்கு வீடு கொடுத்த சனி 8-ல் உச்சம். இவர்கள் இருவரும் (செவ்வாய், சனி) 2-ஆம் இடத்தையும் பார்க்கிறார்கள். 10-ஆம் இடத்தை சனி பார்க்கிறார். எனவே தொழில், வாழ்க்கை, வேலை, உத்தியோகம் எல்லாவற்றிலும் நீங்கள் நினைத்தது நிறைவேறும். திட்டங்கள் வெற்றி யடையும். காசு பணம் தாராளமாகப் புழங்கும். அட்டமத்துச் சனியால், "வேலை இருக்கிறது; நேரம் போதவில்லை' என்ற குறையும் இருக்கும். ஒருசிலருக்கு புதிதாக வேலை தேடுவோருக்கு ஒரே நேரத்தில் ஒன்றுக்கு மேற்பட்ட கம்பெனி களிலிருந்து அழைப்பு வரும். எதில் போய் சேர்வோம் என்று குழப்பமும் வரும். அப்படிப் பட்ட சூழ்நிலையில் கரூர் அருகே நெரூர் சென்று சதாசிவப் பிரம்மேந்திராளை வழிபடவும்.

---